
/“|ैज कि हमने देखा उन्‍नीसवीं सदी के 
हिंदी सार्वजनिक क्षेत्र में स्त्रियाँ गैरमौजूद नहीं 
थीं। यूरोप और अमेरिका की तरह यहाँ भी वे 
एक प्रतिस्पर्धी लोकबृत्त के रूप में मौजूद थीं 
जिन्हें नैन्सी फ्रेजर ने सबाल्टर्न पन्‍्लिक का 
नाम दिया है। भले ही हिंदी लोकबृत्त में स्त्रियों 
की सक्रियता के डविहास को ठीक ढंग से 
सुरक्षित न किया गया हो और उन्‍नीसवीं सदी 
के हिंदी नवजागरण ' संबंधी तमाम अध्ययन 
दिखलाते हों कि उस बक़्त का साहित्यिक क्षेत्र 
पूरी तरह से पुरुषों से बना हुआ था; लेकिन 
वास्तव मैं हिंदी का लोकबृत्त कभी ऐसा 
एकरेखीयु, एकांगी और संकीर्ण नहीं थो। # 


| 
। श ॥ 

चारु सिंह दिल्‍ली विश्वविद्यालय के हिंदी विभाग में शोधार्थी हैं। जेंडर, 


साहित्येतिहास और समसामयिक विषयों पर लिखती हैं। 

(6 हक वीं सदी के हिंदी लोकवृत्त में 'स्त्री शिक्षा' 

'कैसी हो, इसको लेकर हिंदी की दुनिया में तमाग 
बहसें हुईं। छोटे-बड़े सभी तरह के लेखक, सार्वजनिक 
जीवन में सक्रिय वर्चस्वशाली व्यक्ति, पत्रकार, कवि 
और सुधारक--सभी इसे लेकर अत्यधिक गम्भीर 
चर्चाओं में लगे हुए थे। स्त्री के भाग्य को लेकर 
चिन्तनशील ये प्रभावशाली व्यक्ति अध्ययन की सुविधा 
के लिए रूढ़िवादी-सुधारवादी आदि समूहों में रखकर देखे 
जा सकते हैं। इनमें से कुछ स्त्रियों को घर सँभालने और 
पति सेवा संबंधी शिक्षा तक सीमित रखने की बात करते 
थे, जिस श्रेणी में हरिश्चंद्र की बहुचर्चित बालाबोधिनी 
जैसी पत्रिकाओं और इसी दृष्टिकोण से लिखी जाने वाली 
भाग्यवती, देवरानी जेठानी की कहानी जैसी पुस्तकों 
को रखा जा सकता हैं। दूसरे समूह के सुधारक स्त्रियों 
को वेद तथा भाषा आदि भी पढ़ा दिए जाने के पक्षधर 
थे, जिनमें. जालन्धर की आर्यसमाजी कन्या पाठशाला 
आदि को शामिल समझा जा सकता है। मुज़फ़्फ़रपुर के 
द्वारकाकुँवर ठाकुर जैसे तुलनात्मक रूप से आधुनिक 
व्यक्ति भी सार्वजनिक क्षेत्र की इन बहसों में देखे जा 
सकते हैं जो स्त्रियों के लिए पुरुषों के समान आधुनिक 
उच्च शिक्षा की वकालत कर रहे थे जिससे इन स्त्रियों 
के पति 'व्यभिचार' की राह न जाएँ।' ये सभी कहें 
स्त्रियों के बारे में थीं लेकिन इनके अभिकर्ता पुरुष थे 
क्या इसका आशय यह लिया जाए कि उन्‍नीसवीं सदी 
के हिंदी लोकवृत्त में स्त्रियों से जुड़े मसलों का निर्णय 
पूरी तरह पुरुषों के हाथ में था? क्या स्त्रियाँ अपनी शिक्षा 
तथा अपने जीवन से जुड़े दूसरे मसलों पर चल रही 
इन बहसों में कोई हस्तक्षेप नहीं कर रही थीं और पुरुष 
समाज द्वारा दिए जाने वाले निर्णय की प्रतीक्षा में थीं? 
इतिहास की रेखीय और सामान्य समझ इसका उत्तर हँ 
में प्रस्तावित करती है। इसके बावजूद अभिलेखागरों मे 
उननीसवीं सदी के हिंदी जगत से जुड़े जो साक्ष्य मौ्ूर 
हैं, बे बतलाते हैं कि ऐसा था नहीं। उन्‍नीसवीं सदी कं 
अभिलेखीय साक्ष्य दिखलाते हैं कि स्त्रियाँ अपने जी 
सामाजिक हैसियत और शिक्षा-दीक्षा से जुड़े मसलों 7 

। 
। न सिर्फ़ लगातार लिख रही थीं बल्कि अपनी समस्याओं के 
| समाधान के लिए सार्वजनिक मंचों का इस्तेमाल करते हुए 
जनमत को अपने पक्ष में मोड़ने की कोशिश भी कर रही 
थीं। ये स्त्रियाँ हिंदी का प्रतिलोकवृत्त थीं। 
. उन्‍नीसवीं सदी के दौरान हिंदी क्षेत्र के सार्वजनिक 
| मंचों से सक्रिय ये स्त्रियाँ आपस में एक संवाद तथा 
| सहयोग की भावना के साथ जुड़ी हुई थीं। इन लेखिकाओं, 
| संपादिकाओं, पाठिकाओं और सुधारक स्त्रियों ने स्त्री शिक्षा, 
| विधवा-विवाह, सहवास क़ानून जैसे बहुत से मुद्दों पर 
हिंदी लोकवृत्त के वर्चस्वशाली विचारों का विरोध किया। 
। यह विरोध कई बार किसी लेखिका के व्यक्तिगत लेखन 
के जरिए हो सकता था, कई बार पत्रिकाओं में तीखे ख़त 
लिखकर, किसी आलेख या टिप्पणी के प्रकाशन के ज़रिए 
और कई बार स्त्री-सभाओं आदि के ज़रिए कोई प्रस्ताव 
पारित करके; जैसा विरोध उन्‍नीसवीं सदी की महत्त्वपूर्ण 
लेखिका और आगरा-लाहौर की एक महत्त्वपूर्ण समाज 
सुधारक श्रीमती हरदेवी ने अपने घर पर स्त्रियों की सभा 
करके सहवास क़ानून लाने के पक्ष में उस वक़्त सरकार 
को अर्जी देकर की थी, जब खुद उनके पति और आर्य 
समाज के प्रभावशाली कार्यकर्ता बैरिस्टर रौशनलाल और 
बाल गंगाधर तिलक सहित देश-भर के तमाम जाने-माने और 
रसूख़ वाले व्यक्ति इसका विरोध कर रहे थे। सार्वजनिक 
क्षेत्र में सक्रिय सभी स्त्रियाँ विद्रोहिणी नहीं थीं और इनमें से 
तमाम स्त्रियाँ भी 'पातित्रत' और “स्त्री की अधीनता' जैसे 
उन्हीं पितृसत्तात्मक आदर्शों से सहमत थीं जिन्हें मुख्यधारा 
का हिंदी लेखन प्रस्तावित कर रहा था। इन सबमें “स्त्री 
शिक्षा' एक ऐसा मसला था जहाँ हिंदी लोकवृत्त में सक्रिय 
ये स्त्रियाँ सबसे अधिक मुखर थीं और उनके बीच की 
वैचारिक असहमति सबसे कम थी। यही वह मुदृदा था जिस 
६ पर इन सभी स्त्रियों की चिन्ताएँ एक समान दिखती थीं। यह 
कि हमारे साहित्येतिहासकारों ने स्त्रियों के इस 
$र अपने अध्ययन में वह जानकारी नहीं दी 
पाठक हक़दार था। ऐसा ही एक विवरण 
॥ यह 'स्त्री शिक्षा' को लेकर चलने वाली 
गात्मक बहसों के बीच खुद स्त्रियों की 
हस्तक्षेप का एक नमूना है। यह 
' को भारतेन्दु द्वारा प्रस्तावित 'पति 


लिए एक रोज़गारपरक विद्यालय का खोला जाना। 
शिल्पालय ' नाम का यह विद्यालय लाहौर में खोला गया 
था। सच्चिदानन्द सिन्हा ने अपनी पत्रिका ' कायस्थ समाचार! 
के अप्रैल, 902 के अंक में स्त्रियों के लिए खोले गए इस 
तकनीकी विद्यालय “नारी शिल्पालय' की सूचना देते हुए 
यह दिलचस्प विवरण लिखा था : 


इन स्तम्भों में हप पहले भी किसी अवसर पर एक 
सुशिक्षित और अत्यन्त प्रतिभाशाली स्त्री के रूप में ख्यात 
श्रीमती हरदेवी रोशनलाल के उन उत्कृष्ट और अत्यधिक 
उपयोगी कार्यों की ओर ध्यान खींच चुके है; जो उन्होंने 
अपनी पत्रिका 'भारत भगिनी के ज़रिए "स्त्री शिक्षा के 
लिए किया है, जो हर माह देवनागरी लिपि में प्रकाशित 
होती है। इस देश के उद्धार और स्त्री शिक्षा के उद्देश्यों 
के प्रति उनके महान समर्पण और सच्ची सहानुभूति के 
एक अगले उदाहरण के रूप में हमारे सामने अब लाहौर 
का “नारी शिल्पालय ” (स्त्रियों का टेक्निकल स्कूल) 
उपस्थित है। यह शिल्पालय बसंत पंचमी के दिन घुरू 
किया गया और इस संस्था के नियम-क्रायदे, जिन्हें हम 
नीचे प्रकाशित कर रहे है; हमारे पाठकों को इस विद्यालय 
की उपयोगिता के बारे में कुछ जानकारी दे सकेंगे। यह 
नियम निम्नलिखित हैं-- 

() विद्यालय में स्त्रियों को पढ़ाया जाएगा। 

(४) नागरी, गुरुमुखी और उर्दू लिखना तथा 
पढ़ना, साथ ही अंकगणित; 

(8) हाथ तथा मशीन दोनों से सिलाई करना, 
हर तरह के वस्त्रों को हर शैली में मापना 
तथा काटना; 

(९) लेस-वर्क, चाँदी के तारों से क़सीदाकारी 
करना और हर तरह के रिबन का काम; 

(0) फुलकारी का काम, साटिन ब्रॉडक्लॉथ आदि 
रेशमी तथा सूती धागों से क़सीदाकारी; 

(8) बुनाई, ग़लीचा बनाने का काम, ऊन से 
क़सीदाकारी और इस काम की सभी 
शाखाएँ। 

(2) प्रवेश हिंदू तथा मुसलमान दोनों विद्यार्थियों के लिए 
समान रूप से खुला है। 

(3) विद्यार्थियों से कोई भी ट्यूशन फ़ीस नहीं ली जाएगी, 
लेकिन लोकहितैषी और सम्पन्न महिलाओं द्वारा 
दिए गए दान और सब्स्क्रिप्शन को धल्यवादपूर्वक 
स्वीकार किया जाएगा। 

(4) यह विद्यालय भले घर की उन स्त्रियों के लिए 


5. 


है जो किसी दूसरे स्कूल में नहीं जा सकती हैं; 
पढें का सख्ती से पालन होगा; किसी पुरुष को 
विद्यालय में आने की अनुमति नहीं है। 

(5) विद्यालय का प्रबंधन पूरी तरह से स्त्रियों के 
हाथ में रहेगा। 

(6) काम (शिल्पकार्य) के लिए सभी आवश्यक 
सामग्री विद्यालय के द्वारा दी जाएगी; विद्यार्थियों 
को उन्हें घर ले जाने की अनुमति नहीं होगी, न 
ही उन्हें अपने घर से कोई शिल्पकार्य विद्यालय 
लाकर करने की अनुमति दी जाएगी; जितनी 
देर तक बे विद्यालय प्रांगण में हैं, उन्हें खुद 
को उन्हीं कार्यों में लगाए रखना होगा जो उन्हें 
विद्यालय की तरफ़ से दिए जाएँ। 

(7) यह विद्यालय ख़ासतौर पर बढ़िया आचरण वाली 
उन विधवाओं को शिक्षण और प्रशिक्षण देने के 
लिए समर्पित रहेगा जिनके पास जीविकोपार्जन 
का कोई ज़रिया नहीं है। जैसे ही हमारे मित्र 
इसकी अनुमति देते हैं, ऐसी विधवाओं को हर 
महीने वज़ीफ़ा भी दिया जाएगा। 

.._ (8) फ़िलहाल, यह विद्यालय ] &.)/. से खुलेगा 

| और 3 ?.]५. पर बंद होगा। 


उपरोक्त योजना को कार्यान्वित करते हुए ॥2 रुपए 
प्रतिमाह पर एक स्त्री शिक्षिका की नियुक्ति की गई है 
जिसे पढ़ने, लिखने तथा अंकगणित संबंधी निर्देशन देना 
... हैं, एक अन्य (शिक्षिका) 75 रुपए प्रतिमाह पर सिलाई के 
....__ लिए, 4 रुपए प्रतिमाह पर एक स्त्री सहायिका--छात्राओं 
.... को उनके घर से लाने-ले जाने हेठु, इसी तरह विद्यालय 

._ के कमरों और उपकरणों की सफ़ाई और झाड़-पोंछ के 
५. लिए; एक पुरुष चपफ्रासी और चौकीदार को 7 रुपए 
पे प्रतिमाह पर विद्यालय से बाहर के काम करने के लिए। 


...._ हम इस शिल्पालय की ऑनरेरी सेक्रेटेरी श्रीयत्ती रोशनलाल 
| .._ को शुभकामनाएँ देते हैं; जो अपने सुप्रिचित जोश और 
पर ईमानदारी के साथ हर दिन विद्यालय के घंटों में इस 
.. विद्यालय की देखभाल करने और यहाँ अध्यापन का 
. कार्य करने के लिए भी राज़ी हुईं हैं--“समान रूप से 
हर यूरोपीय और भारतीय स्त्री पुरुष से सहानुभूति और 
सहायता” की अपील के साथ। और हमें इसमें कोई 
30 कि इस अपील का जवाब उसी तरह दिल 

दिया जाएगा, जिसकी यह हक़दार है / 


| के उस विद्यालय के खुलने की जानकारी है जिसे 


हे 


श्रीमती हरदेवी ने 902 में लाहौर में बेरोजगार विधवा 
स्त्रियों को ध्यान में रखकर शुरू किया था। उन्‍नीसवीं सदी 
का अंत होते-होते एक स्त्री द्वारा इस विद्यालय का खोला 
जाना दिखलाता है कि स्त्रियों के जीवन से जुड़े प्रशनो 
उनकी आर्थिक आत्मनिर्भरता या पति के समक्ष उनकी 
दोयम स्थिति-जैसे प्रश्नों पर सार्वजनिक क्षेत्र में सक्रिय 
वर्चस्वशाली पुरुष अपनी राय चाहे कितने ही आक्रामक 
तरीक़े से रख रहा हो, वह एकमात्र निर्णयकर्ता नहीं था। 
स्त्रियाँ पुरुषों द्वारा कही जा रही हर सही-ग़लत बात का 
सिर झुकाकर पालन नहीं कर रही थीं। स्त्रियों के जीवन 
को प्रभावित करने वाले विषयों पर स्त्रियों की ओर से होने 
चाले हस्तक्षेप को लगातार देखा जा सकता था। 

'स्त्री शिक्षा' की विभिन्‍न अवधारणाओं पर मुद्रित 
सामग्री की छानबीन करते हुए देखा जा सकता है कि 
“विधवा जीवन जीने की शिक्षा' और इस संबंध में स्त्रियों 
पर लादे गए तमाम नियम-क्रायदों के भीतर उन्हें दीक्षित 
करना 'स्त्री शिक्षा' संबंधी इन पुस्तकों का एक महत्त्वपूर्ण 
विषय हुआ करता था। इसमें विधवा स्त्रियों को (भले ही वे 
बाल विधवा हों) शास्त्रों द्वारा बताए गए विधवा जीवन के 
कठोर नियमों का पालन करने की शिक्षा दी जाती थी। इसके 
तहत एक वक़्त का फलाहार, मृत पति के चरणों का ध्यान, 
अपनी यौन इच्छाओं का दमन, घर के दूसरे सदस्यों से दूर 
रहकर बचा हुआ जीवन बिताने जैसे सुझाव शामिल थे।' 
यहाँ प्रश्न यह है कि क्या वह सलाह सभी स्त्रियों ने उसी 
तरह मांन ली? कुछेक ऊँची कही जाने वाली जातियों को 
छोड़ दें तो शेष बहुसंख्यक समाज में न तो विधवा विवाह 
की कोई मनाही थी, न ही यह किताबें और इनमें सिखलाए 
गए नियमों का वहाँ कोई असर था। सामान्यतः उच्च जातियों 
की जिन विधवाओं को *स्त्री शिक्षा' की ये किताबें लक्ष्य 
कर रही थीं, उन स्त्रियों की ओर से भी इसका प्रतिवाद 
सामने आया। श्रीमती हरदेबी का 'नारी शिल्पालय' या 
पंडिता रमाबाई का ' शारदा सदन ' रूढ़िबादी समूह की ओर 
से रखी गई ' स्त्री शिक्षा ' की कठोर पितृसत्तात्मक अवधारणा 
का एक ठोस प्रत्युत्तर था। भले ही व्यावसायिक शिल्पकार्यो 
पर केंद्रित यह विद्यालय 'उच्च शिक्षा' के उद्देश्यों की 
पूर्ति नहीं करते थे लेकिन यह स्त्री को परिवार के पुरुषों 
पर आश्रित गृहिणी या असहाय विधवा की भूमिका से 
मुक्त कराने में सक्षम थे। स्त्री की यह आर्थिक असहायता 
समाज में स्त्री की दोयम दर्जे की हैसियत तथा परिवार के 

भीतर उसके शोषण की मुख्य वजह थी। 

“स्त्री शिक्षा' के जिस रूप की वकालत रूढ़िवादी 
समूह ने हंटर कमीशन के सामने की थी, वहाँ यह माँग की 
गई थी कि स्कूल में सरकार द्वारा अंग्रेज शिक्षिकाओं की 
नियुक्ति की जाए जिससे इस देश की लड़कियों को वही 
शिक्षा दी जा सके जो अंग्रेज स्त्रियों को प्राप्त हैः जिससे वे 
अंग्रेज स्त्रियों के समान ही 'कुशल गृहिणी' बन सकें और 
बच्चों का लालन-पालन आधुनिक मध्यवर्गीय ज़रूरतों के 
हिसाब से कर सकें। वे घर का हिसाब-किताब करने भर 
अंकगणित जानें और पति को चिट्ठी लिखने भर भाषा। 
थोड़ी-सी सिलाई-कढ़ाई भी उन्हें सिखलाई जाए जिससे वे घर 
पर ही बच्चों के मोज़े तथा टोपी बुन सकें और विक्टोरियन 
स्त्री की तरह मेज़पोश काढ़कर मध्यवर्गीय बैठकों को सजा 
सकें। उन्हें ' अनावश्यक विषय ' जैसे--विज्ञान और इतिहास 
(विद्यांकुर और ड़तिहासतिमिरनाशक) न पढ़ाए जाएँ #* क्योंकि 
इनका स्त्री शिक्षा के उद्देश्य से कोई लेना-देना नहीं है। न 
ही उन्हें प्रेम सागर जैसा श्रृंगारिक साहित्य पढ़ाया जाए! 
हरदेवी और रमाबाई के यह विद्यालय स्त्रियों को उनकी 
मातृत्व और गृहिणी संबंधी भूमिकाओं से निकलने का 
अवसर दे रहे थे। यह विद्यालय उन्हें रोज़गार सिखला रहे 
थे और जीविकोपार्जन में सक्षम बनाना चाह रहे थे। यहाँ 
भी पाठ्यक्रम जालंधर कन्यां विद्यालय की तरह सिलाई- 
कढ़ाई पर आधारित था* लेकिन यहाँ प्रस्तावित शिल्पकार्य 
की यह शिक्षा छोटी-मोटी घरेलू ज़रूरतों और सजावट 
तक सीमित नहीं थी बल्कि यहाँ ग़लीचा-क़ालीन से लेकर 

जरी के काम जैसे औद्योगिक शिल्पकार्य सिखलाए जा रहे 
थे, जिनकी विदेशी बाज़ार में काफ़ी क्रीमत थी और जिन 
वसायों से जुड़कर स्त्रियाँ कुछ द्रव्य अर्जित कर सकती 
शिल्पालय की पाठ्यचर्या की वह विशेषता जो 
समय की दूसरी स्त्री शिक्षा-संस्थाओं से अलग 
थी--यहाँ के पाठ्यक्रम में गृहिणी धर्म, स्त्री 
की शिक्षा देने वाले हिंदू शास्त्रों पर 
पुस्तकों का न पढ़ाया जाना। इसी से 
इस संस्थान की यह थी कि यहाँ हिंदू 
शिक्षार्थियों के पढ़ने की व्यवस्था 
धार्मिक शिक्षा या धर्म-आधारित 
यहाँ नहीं दी जाती थी। रमाबाई के 
मय ईसाई धर्म की शिक्षाएँ दी 
हरदेवी ने अपने संस्थान का 


चरित्र धर्मनिरपेक्ष ही रखा। उन्‍नीसवीं सदी में आर्यसमाज, 
ब्रह्मसमाज या ईसाई मिशनरी से जुड़े व्यक्ति के लिए यह 
एक कठिन बात रही होगी। प्राय: देखा तो यह गया है कि 
धार्मिक संस्थाओं से जुड़े व्यक्तियों ने तो विद्यालय खोले 
ही अपने मतों के प्रचार के लिए थे। ईसाई स्कूलों में ईसाई 
धर्म की शिक्षा दी जाती थी और आर्य समाजी स्कूलों में 
वैदिक धर्म की। ऐसे समय में एक स्त्री द्वारा एक धर्मनिरपेक्ष 
और रोज़गार केंद्रित शिक्षा संस्थान का खोला जाना अपने 
आप में विशिष्ट था। 

यह ध्यान रखने की ज़रूरत है कि इन स्त्री सुधारकों 
द्वारा खोले गए विद्यालयों की यह 'रोज़गारपरक शिक्षा' भी 
पुरुषों को नौकरी के क्षेत्र में प्रतिस्पर्धा देने वाली नहीं थी 
और 'भले घर की स्त्रियाँ', 'परदा', 'नैतिक चरित्र' संबंधी 
आग्रह यहाँ भी स्त्रियों के लिए ज़रूरी ठहराए जा रहे थे। 
इतना होने पर भी यह विद्यालय स्त्रियों को आर्थिक रूप से 
आत्मनिर्भर बनाने के अपने उद्देश्य के कारण विशिष्ट था। 
हरदेवी का यह विद्यालय स्त्री शिक्षा के सुधारवादी सिद्धांतों 
को कार्यान्वित कर रहा था। एक स्त्री द्वारा खोले गए इस 
विद्यालय का प्रबंधन, संचालन और अध्यापन सब कुछ 
स्त्रियों के हाथ में था। सार्वजनिक मंच से विद्यालय ने चंदा 
देने की जो अपील की, वह भी केवल महिलाओं से की 
गई थी। इसका वास्तविक असर क्या रहा होगा, इस विषय 
में आँकड़े उपलब्ध नहीं हैं; लेकिन इतना तो कहा ही जा 
सकता है कि रूढ़िवादी लेखकों के द्वारा 'स्त्री शिक्षा' की 
किताबें लिखकर स्त्रियों को उनकी दोयम हैसियत स्वीकार 
करने और पितृसत्ता द्वारा बताए गए 'नारीधर्म' का पालन 
करने की नसीहतों का यह एक ठोस प्रत्युत्तर था। निस्संदेह, 
सरकार द्वारा खोले गए समान पाठ्यचर्या वाले विद्यालय और 
उच्च शिक्षा संस्थान में जाना स्त्रियों के लिए नारी शिल्पालय 
में जाने से बेहतर विकल्प था। लेकिन हरदेवी ने भी तो यह 
विद्यालय केवल उन्हीं स्त्रियों के लिए खोला था 'जो किसी 
दूसरे स्कूल में नहीं जा सकती थीं।' 

उनन्‍नीसवीं सदी के 'हिंदी नवजागरण' में 'स्त्री शिक्षा' 
को लेकर चली बहसों में स्त्रियों की ओर से आने वाला 
पक्ष क्या था और खुद स्त्रियों ने इस दिशा में क्‍या प्रयास 
किए--उन्हें संज्ञान में लिए बिना न तो भारतेन्दु मंडल के 
स्त्री शिक्षा' संबंधी विचारों को ठीक से समझा जा सकता 
है, न ही औपनिवेशिक शिक्षा तंत्र में स्त्रियों की शिक्षा 
संबंधी नीतियों पर कोई राय बनायी जा सकती है। हरदेवी 

का “नारी शिल्पालय' उन्‍नीसवीं सदी के लोकवृत्त में 'स्त्री 
शिक्षा' का एक महत्त्वपूर्ण मॉडल था। ध्यान देने की बात 
यह है कि यह विद्यालय 'स्त्री शिक्षा' का कोई 'आदर्श' 
क़ायम करने की बात नहीं कर रहा था। हरदेवी की पत्रिका 
भारत-भगिनी में स्त्रियों की उच्च शिक्षा को लेकर हरदेवी 
द्वारा चलाई गई मुहिम तथा उनका खुद विदेश जाकर उच्च 
शिक्षा प्राप्त करना--दोनों यह बताने के लिए काफ़ी हैं कि 
बे स्त्रियों के लिए केवल भाषा और शिल्पकार्य की शिक्षा 
को ही पर्याप्त नहीं समझती थीं। एक संपादिका के रूप में 
हरदेवी हमेशा ही स्त्रियों का पुरुषों के समान नौकरी में जाने 
का समर्थन करती रही थीं! स्त्रियों की नौकरी के प्रश्न पर 
हरदेवी ने अपनी पत्रिका में लिखा : 


अब प्रश्न यह उत्पन्न होता है कि यह उच्च शिक्षा ग्राप्त 
की हुईं स्त्रियाँ क्या नौकरियाँ करेंगी और अपने पति को 
कमाकर |खिलाएँगी? हम पूछते हैं कि जितने सब पुरुष 
पढ़ते हैं क्या यह सब नौकरी ही करेंगे? इसका उत्तर यह 
है कि जिन को ज़रूरत है वह करते हैं। |" 


ऐसे में हरदेवी नौकरी को लेकर स्त्री-पुरुष के बीच 
सम्भावित किसी प्रतिस्पर्धा की आशंका से डर रही हों, यह भी 
नहीं कहा जा सकता। दरअसल हरदेवी का नारी शिल्पालय 
स्त्रियों को ज्ञान की परंपरा से जोड़ने के लिए नहीं बनाया 
गया था, बल्कि उन्हें अपमानजनक जीवन-परिस्थितियों से 
निकलने योग्य और आत्मनिर्भर बनाने का उद्देश्य यहाँ काम 
कर रहा था। नारी शिल्पालय के नियमों की घोषणा में ही 
साफ़ कर दिया गया था कि यह विद्यालय उन स्त्रियों के 
लिए है जो इसके अलावा किसी और विद्यालय में शिक्षा के 
लिए नहीं जा सकतीं। यह स्त्रियाँ ख़ासकर विधवा स्त्रियाँ थीं 
जिन्हें उनके परिवार के पुरुष सदस्य शायद ही आत्मनिर्भर 
बनने देना पसंद करते रहे होंगे। विधवा-जीवन में पुरुषों 
के सामने न जाने और पर्दा करने के सामाजिक नियम भी 
मुश्किलें पैदा करते होंगे। सम्भवत: इसीलिए इस सूचना में 
मोटे अक्षरों में बताया गया है कि इस विद्यालय में परदे का 
कड़ाई से पालन होता है। साथ ही, ज्ञोर देकर कहा गया 
है कि यह विद्यालय ख़ासकर विधवाओं को रोज़गार के 
कार्य सिखाकर जीविकोपार्जन में सक्षम बनाने के उद्देश्य 
से शुरू किया गया है। इसके लिए उनसे (उनके परिवार 
के पुरुषों से) कोई फ़रीस नहीं ली जाएगी बल्कि पढ़ने आने 
वाली विधवाओं को वज़ीफ़ा भी दिया जाएगा। 


७/७)। रे 


उनन्‍नीसवीं सदी के साहित्य में विधवाओं को लेकर 
चली बहसों के केंद्र में आर्थिक हित काम कर रहे थे। 
विधवाएँ पुनर्विवाह करेंगी तो सम्पत्ति का बँटवारा हो सकता 
है, परिवार में बेगार श्रम करने वाले सदस्य की कमी हों 
सकती है--इत्यादि प्रश्न ही दरअसल वे वास्तविक हित 
थे जिन्हें ध्यान में रखकर “विधवा कर्तव्यों” की शास्त्र- 
आधारित व्याख्याएँ, नए सिरे से की जाने लगी थीं और शुद्ध, 
यौनाकांक्षा से रहित और संतनुमा हिंदू विधवा का आदर्श 
हिंदू स्त्री की आधुनिक परिकल्पना के केंद्र में लाया जाने 
लगा था। वे विधवाएँ जिनके सामने कोई पति मौजूद नहीं 
था जिसके चरणों की सेवा करते हुए वे जीवन बिता सकें, 
उन्हें भी पातित्रत और पति देवता (जो कि अनुपस्थित थे) 
के चरणों में ध्यान धरने के नियमों का पालन करने संबंधी 
निर्देश दिए जा रहे थे। कई बार भारतेन्दु, बदरीनारायण 
चौधरी '“प्रेमघन' या राधाचरण गोस्वामी जैसे लेखकों ने 
विधवा के विवाह का समर्थन भी किया था, लेकिन व्यवहार 
में यह विधवा-विवाह संबंधी नवीन क़ानून के बन जाने से 
और भी मुश्किल हो गया था। हिंदू रूढ़िवादी वर्ग सरकार 
से वह क़ानून पास कराने में सफल रहा था जहाँ विधवाओं 
को पुनर्विवाह के बाद उनके मृत पति की सम्पत्ति में कोई 
अधिकार नहीं रह जाता था। 

हरदेवी के पिता की सम्पन्नता और उनकी अपनी शिक्षा 
ने उन्हें वह ताक़त दी थी जिससे वह पुनर्विवाह कर सकी 
थीं। इस विद्यालय के ज़रिए इसी ताक़त को वह अपने देश 
की उन विधवा बहनों से साझा करना चाहती थीं जिनके लिए 
इसमें वज़ीफ़े की व्यवस्था की गई थी और बिना फ़ीस दिए 
इस विद्यालय में पढ़ने की अनुमति दी गई थी। स्त्रियाँ अपनी 
बहनों के लिए इस तरह के हस्तक्षेप भी कर रही थीं, इस 
जानकारी से हिंदी की इतिहास-पुस्तकें हमें अनजान रखती 
हैं। यहाँ तस्वीर कुछ ऐसी खींची जाती है कि मालूम होता 
है, स्त्रियाँ स्कूलों में 'मातृत्व' और “पातिब्रत' की शिक्षा 
पाकर ही खुद को कृतार्थ समझ रही थीं। बहुत से आलोचक 
तो यहाँ तक दिखलाते हैं कि स्त्रियाँ खुद ही समानता नहीं 
चाह रही थीं और अपनी पितृसत्तात्मक अधीनता की समर्थक 
थीं।! आलोचकों-इतिहासकारों द्वारा हिंदी की रूढ़िवादी धारा 
के लेखकों को ही स्त्री-अधिकारों का संघर्षकर्ता भी बतला 
दिया जाता है।? इसके अलावा जो स्त्रियाँ उन्‍नीसवीं सदी में 
पितृसत्ता का विरोध कर रही थीं, उनके प्रयासों की गम्भीरता 
को लेकर भी हिंदी के बहुत से आलोचक अगर-मगर करते 

नज़र आते हैं। वीरभारत तलवार और धर्मवीर द्वारा जब हिंदी 
नवजागरण के लेखकों की तुलना 'सीमन्तनी उपदेश' से 
करते हुए इनकी प्रशंसा की गई, उस वक़्त स्त्री-शिक्षा की 
पुस्तकों पर एक लेख के ज्ञरिए आलोचकों की तरफ़ से 
यह तर्क आया कि सीमन्तनी उपदेश की लेखिका ने अपना 
नाम नहीं बताया और कोई भी स्त्री अपना नाम बताते हुए 
पितृसत्ता के विरोध का साहस नहीं कर सकती थी : 


स्त्री को उसके दोयम दर्जे का अहसास सबसे पहले 

घर के भीतर ही कराया जाता है और घर में ही उसके 
बौद्धिक और मानसिक व्यक्तित्व का निर्माण होता है। 
आचरण-पुस्तकों के लिए इसी घरेलू परिवेश का चुनाव 
किया गया जो स्त्रियों के लिए सुपरिचितु, यथार्थ और 
प्रामाणिक परिवेश था। इनमें इक्का-दुक्का स्त्री-रचनाकारों 

के नाम भी दीख पड़ते हैं-जिन्हें पिठृसत्तात्मकता के 
मानसिक अनुकूलन ओर शिक्षित हो रही स्त्री के प्रारंभिक 
साक्ष्यों के तौर पर पढ़ा जाना चाहिए। ये स्त्रियाँ अपनी 

ही अधीनता की पक्षधर दिखाई देती हैं क्योंकि परिवार 

ओर समाज की 'सेंसरशिप ' से टकराने का साहस उनमें 

नहीं हैं। वे लिखकर अपने होने की तस्दीक करती हैं 

ओर जहाँ भी व्यवस्था के विपक्ष में लिखती हैं वहाँ वे 
अपनी सही पहचान को छुपा ले जाती हैं। प्रमाण के तौर 

पर 882 में छपी सीमंतनी उपदेश को देखा जा सकता 

हैं; जिसमें लेखिका के नाम की जगह एक “अज्ञात हिंदू 

. औरत ' लिखा गया है। व्यवस्था के विरोध में बोलने का 
.... खतरा सीधे-सीधे ये स्त्रियाँ नहीं उठातीं और जो बोलती 
... हैं वे पंडिता रमाबाई सरीखी स्त्रियाँ हैं; जो हिंदू धर्म को 
. त्याग चुकी हैं और भारतीय स्त्रियों की स्थिति में सुधार 

_... के लिए अंतरराष्ट्रीय मंचों पर अपनी बात रखती हैं। * 


स्त्री की पक्षधरता रखने वाले आलोचकों द्वारा भी इस 
. तरह की ग़लतियाँ हो जाने की कुछ आधारभूत वजहें रही 
। प्रथम कारण सभी स्त्रियों के शोषित और सभी पुरुषों 
५ होने संबंधी किसी सार्वभौमिक सत्य में उनकी 
3 । इस मान्यता के अनुसार सभी स्त्रियाँ चाहे वे किसी 
< जाति , वर्ग या सामाजिक हैसियत की हों--वे पुरुष जाति के 
'शोषित होती हैं। भले ही पुरुषों में भी वर्ग और जाति 
कं विभाजन मौजूद हों। इस “सार्वभौमिक सत्य' के 
ग्रह भी जुड़ा हुआ है जहाँ स्त्रियाँ इतिहास के 
कालक्रम में निरपवाद रूप से अशिक्षित रही हैं 
सदी की स्त्रियों का लेखन “शिक्षित हो रही 


स्त्री के प्रारंभिक साक्ष्यों के तौर पर पढ़ा जाना चाहिए। | 
दूसरा कारण किसी टेक्स्ट के सतही पाठ से जुड़ा हुआ है, 
जहाँ किसी कहानी या उपन्यास में चित्रित परिवेश को ही 
“सुपरिचित, यथार्थ और प्रामाणिक परिवेश ” मान लिया 
जाता है। ऐसे में यह भूलकर कि स्त्री के लिए पितृसत्तात्मक 
आचरण पुस्तकें लिखने वाले लेखकों की लैंगिक और वर्ग- 
आधारित राजनीति क्या थी, उसे औपनिवेशिक भारत के देश, 
काल, परिस्थिति का प्रामाणिक चित्रण मान लेना भ्रामक है। 
बात को स्पष्ट करने के लिए हरदेवी के उपन्यास हुक्मदेवी 
का उदाहरण लिया जा सकता है। हरदेवी के इस उपन्यास 
की विधवा नायिका न तो पुनर्विवाह करती है, न ही घर से 
बाहर जाकर किसी व्यवसाय को करना पसंद करती है। 
कहानी का अंत नायिका के नौकरी छोड़कर घर के भीतर 
पर्दे वाले एकाकी जीवन को अपनाने के रूप में होता है। 
अब इस कहानी के आधार पर न तो उस समय के विधवा 
जीवन के बारे में किसी प्रामाणिक परिवेश की जानकारी 
मिल सकती है, न ही लेखिका का विधवा-विवाह या स्त्रियों 
के रोज़गार जैसे मुद्दों पर क्या स्टैंड था, उसके बारे में 
इस उपन्यास के ज़रिए कोई सही राय बनाई जा सकती है। 
यह उपन्यास एक विशेष राजनीति के तहत लिखा गया था, 
जिसका उद्देश्य समाज में स्त्री-शिक्षा के पक्ष में माहौल 
तैयार करना था। हरदेवी के जीवन और उनके लेखन पर 
ध्यान न देकर यदि कोई आलोचक निष्कर्ष देना चाहे तो 
वह कह सकता है कि हरदेवी जो कि एक स्त्री थीं उनमें भी 
“परिवार या समाज की सेंसरशिप से टकराने का साहस नहीं 
था” और इसलिए उनकी विधवा नायिका ने पुनर्विवाह नहीं 
किया। पर कया ऐसा था? हरदेवी के उपलब्ध लेखन को 
एक साथ देखने पर मालूम होता है कि उन्होंने विधवा-बिवाह 
का समर्थन भी किया और विवाह संस्था की अनिवार्यता 
पर सवाल भी उठाए। बे स्त्रियों के सामने पुनर्विवाह का 
विकल्प भी रख रही थीं और आजीवन निस्संतान रहने और 
विवाह न करने का भी। 

व्यवस्था के विपक्ष में लिखने के लिए यह स्त्रियाँ 
“अपनी सही पहचान को छुपा ले जाती थीं” यह तर्क भी 
प्रामाणिक नहीं है। भारत-भागिनी अपने समय में लाहौर का 
एक पढ़ा जाने वाला अख़बार था, भले ही हिंदी साहित्य 
के इतिहास में इसे जगह न दी गई हो। हरदेबी दो दशक 
तक यह अख़बार निकालकर पितृसत्ता का विरोध करती 
रहीं। अंतर्राष्ट्रीय मंचों पर भी वे पंडिता रमाबाई से कुछ 

मा -' 


कजमनतफाए का 


ही कम जानी जाती थीं।४ इसकी एक बड़ी वजह उनका 


वास्तविक जीवन मान लेने से उपजे हैं, उस युग की सही 

रमाबाई की तरह ईसाई प्रचारिका न होना था। रमाबाई ने. तस्वीर पेश नहीं करते। इन आचरण पुस्तकों को पढ़ते कक 

: खुद अपनी प्रसिद्ध घुस्तक दःहाई कास्ट हिंदू बुमन में अपने. यह ध्यान रखने की ज़रूरत है कि उनमें उन्‍नीसवीं सदी की 
तर्कों की पुष्टि के लिए हरदेवी की किताब से दो लम्बे-लम्बे.. स्त्री को जो सिखाया जा रहा था, वही उसका यथार्थ नहीं 


उद्धरण पेश किए। इससे भी हरदेवी की बातों का वजन 
समझ में आ जाना चाहिए। उन्होंने उस वक़्त समुद्र यात्रा 
की थी जब पुरुष भी इसके लिए जात-बाहर कर दिए जाते 
थे--ठीक रमाबाई की तरह, लेकिन हिंदू रहते हुए। उस पर 
भी “उच्च जाति' की विधवा रहते हुए। उस वक़्त जब विधवा 
के पुनर्विवाह का निर्णय लेने वाले पिताओं को क्रांतिकारी 
कहा जाता था, हरदेवी ने अपने पुनर्विवाह का निर्णय खुद 
लिया। पंद्रह और सोलह वर्ष की अवस्था में लिखी गई 
पुस्तकों में भले ही हरदेवी ने संकोचवश अपना नाम नहीं 
दिया था लेकिन यह झिझक आने वाले तीन-चार बर्षों में 
ही मिट गई॥ पर्दा छोड़कर देश-दुनिया घूमने वाली हरदेवी 
के लिए यह लिखना कि “व्यवस्था के विरोध में बोलने 
» का खतरा सीधे-सीधे ये स्त्रियाँ नहीं उठातीं” अन्याय होगा। 
उन्होंने स्त्रियों पर सामाजिक अन्याय पुस्तिका में पुरुषों को 
ठीक सीमनन्‍्तनी उपदेश की ही भाषा में फटकार लगाई। 
वहाँ उन्होंने अपना नाम नहीं छिपाया। अगर उस वक़्त की 
किताबों को ज़रा इत्मीनान से देखा जाए तो उन्‍नीसबीं सदी 
में यह एक चलन था। भारत ही नहीं यूरोप में भी ' भद्गवर्ग 
की कई स्त्रियाँ किताबों पर अपना नाम देने से हिचकती 
थीं। उस पर भी पंद्रह-सोलह साल की एक विधवा युवती 
द्वारा यौन विषयों पर इतनी बेलाग शैली में की गई बातचीत 
को पितृसत्तात्मक हिंदू समाज में पारिवारिक मान-मर्यादा के 
“लिहाज से भी अपमानजनक समझा जाता होगा, कहने की 
ज़रूरत नहीं है। हरदेवी की स्थिति तो और भी संवेदनशील 
थी। बह एक “रायबहादुर' की उपाधिप्राप्त व्यक्ति की बेटी 
थीं। ऐसे में उन पर पारिवारिक दबाव की कल्पना की जा 

, सकती है। फिर सोलह साल की सीमन्तनी उपदेश की 
लेखिका हरदेबी ने उस वक़्त यह किताब लिखी जब अच्छे 
से अच्छे अख़बारों के कुल पाठकों की संख्या चार सौ से 
पाँच सौ तक हुआ करती थी। ऐसे में यह कल्पना करना 
कि लोग नहीं जानते होंगे कि यह किताब किसने लिखी 
और कौन युवती उन्हें मुफ़्त में बँटवा रही है, ठीक नहीं है। 
दरअसल यह निष्कर्ष जो स्त्री के लिए लिखी जा रही 

» आचरण पुस्तकों” में दिए जा रहे पातित्रत, परदा और 
गृहिणी धर्म संबंधी उपदेशों को ही उस युग की स्त्री का 

था बल्कि कई बार तो यथार्थ ठीक उसके उलट था। यह 
“ आचरण पुस्तकें ” तो लिखी ही इसलिए, जा रही थीं क्योंकि 
स्त्रियाँ उन नियमों का पालन नहीं करती थीं जो रूढ़िवादी 
पुरुष उन्हें सिखाना चाहते थे। अगर वे ऐसा कर ही रही 
होतीं तो इनके लिखे जाने का औचित्य कया था? हमें याद 
रखना चाहिए कि लड़कियों के लिए सरकार द्वारा जो स्कूल 
खोले गए थे, उन सरकारी स्कूलों में लड़के और लड़कियों 
के लिए “समान पाठ्यक्रम” की व्यवस्था थी। निश्चित 
रूप से इसने स्त्रियों के लिए नए. अवसर पैदा किए होंगे, 
जिनका लाभ उस वक़्त की स्त्रियाँ उठाने लगी थीं। उससे 
भी अधिक स्त्रियाँ पिछले आधे दशक से जनाना मिशनरी 
द्वारा शिक्षित की गई थीं। यह सब बातें हंटर कमीशन के 
आँकड़े दिखलाते हैं। 

आचरण-पुस्तकों के रास्ते उन्‍नीसवीं सदी के “ घरों का 
माहौल” और स्त्री की वास्तविक स्थिति का अनुमान लगा 
लेना एक आसान तरीक़ा है, लेकिन यह कितना कारगर है 
और इसकी विश्वसनीयता क्या है, इस पर ठहरकर विचार 
करने की ज़रूरत है। नारीवादी इतिहासकारों ने "आचरण 
पुस्तकों ' में दिए गए पितृसत्तात्मक उपदेशों को विक्टोरियन 
स्त्री की स्थिति का सूचक मान लेने की आलोचना-पद्धति 
पर गम्भीर सवाल उठाए हैं। शीला रोबोथोम, जर्डा लर्नर 
तथा बारबरा वेल्टर ने स्त्रियों को क्या सिखाया जा रहा 
था और स्त्रियाँ वास्तव में क्या कर रही थीं --इसमें अंतर 
समझने की ज़रूरत पर ज़ोर दिया है। उन्होंने इस बात पर 
ध्यान दिलाया है कि प्रायः उन्‍नीसबीं सदी की स्त्रियों के 
जीवन को उस वक़्त के साहित्य और दस्तावेजों के रास्ते 
देखने की प्रचलित पद्धति यह रही है कि साहित्य या बहसों 
में चित्रित स्त्री को ही ' वास्तविक स्त्री' मान लिया गया है। 
यह स्त्री मुख्यतः अशिक्षित और घरों में बंद रहने बाली 
“घरेलू स्त्री" है ।* उस वक़्त के सार्वजनिक बृत्त में की गई 
बहसों के दौरान यूरोप और भारत दोनों जगह स्त्री को एक 
“घरेलू जीव” के रूप में देखा गया। प्रश्न यह हैकि 
को जैसे चित्रित किया जा रहा था, क्या वही उसका यथार्थ 
था? क्या वास्तव में स्त्रियाँ घरेलू दायरे में सिंकुड़ी हुई थीं 
और एक कठोर रूप से पुरुष-केंद्रित सार्वजनिक क्षेत्र मौजूद 


ऋस्माचना' अक्टूबर-दिसंबर 2020 


| 2 जो निजी क्षेत्र से पूरी तरह अलग था? क्या घरेलू क्षेत्र" 
में क़ैद रहने के उपदेश को सभी स्त्रियों ने यथावत मान 
लिया था? लोकवृत्त को पुरुष-केंद्रित और एकांगी मानने 
तथा निजी और सार्वजनिक का विभाजन करते हुए स्त्रियों 
की गतिविधियों का क्षेत्र घर के भीतर तक सीमित रखने की 
इतिहास-दृष्टि पर नैन्सी फ्रेज़र, सायला बेन हबीब आदि 
विद्वानों ने सवाल उठाए हैं।” इन विद्वानों ने हैबरमास की 
आलोचना करते हुए दिखलाया कि सार्वजनिक क्षेत्र में स्त्रियाँ 
और दूसरे समूह हमेशा ही एक प्रतिलोकवृत्त के रूप में 
मौजूद रहा करते हैं। 

बारबरा वेल्टर अपने लेख 'द कल्ट ऑफ टू वुमेनहुड ' 
में स्त्री के सामाजिक जीवन को इन उपदेश-पुस्तिकाओं 
और लोकप्रिय साहित्य से सीधे घटाकर देखने की आलोचना 
करती हैं। अंग्रेजी की यह उपदेश-पुस्तिकाएँ और पत्रिकाएँ 
जो 'जैक्सनियन युग' में स्त्रियों को 'सही राह' पर लाने के 
'लिए तैयार की जाती थीं, उनसे केवल इस बात का पता 
चलता है कि समाज का वर्चस्वशाली 

त भूमिकाओं से असंतुष्ट 


है ५, 


में इस्तेमाल करते वक़्त इसका सामाजिक संरचना, 
आर्थिक परिस्थितियों; संस्थागत परिवर्तनों और लोकप्रिय 
नैतिकताओं से संबंधित एक सावधानीपूर्ण अध्ययन पर 
टिका होना जरूरी है। इस सावधानी पूर्ण अध्ययन के रास्ते 
ही स्त्री तथा उसकी लैंगिक भूमिकाओं के सैद्धांतिकरण के 
प्राति समाज के बदले हुए रवैए का; बदल रही नैतिकताओं' 
(/4/०४९ 5775/०775) का, पिव्ृसत्तात्यक समाज के 
भीतरी तनावों का--सही ढंग से विश्लेषण हो सकेगा।? 


उन्‍नीसवीं सदी के हिंदी लोकवृत्त के संदर्भ में इस 
सैद्धांतिक आधार-भूमि से देखने पर ज्ञात होता है कि 
साहित्यिक-सार्वजनिक विमर्शों के ज़रिए दिखलाई जा रही 
और प्रकारान्तर से रची जा रही “ आदर्श स्त्री ” और उननीसवीं 
सदी में मौजूद वास्तविक स्त्री के बीच एक गम्भीर अंतर 
मौजूद था। हिंदी सार्वजनिक क्षेत्र में लगातार ही सार्वजनिक 
विमर्शों और साहित्यिक कृतियों के ज़रिए एक 'कल्पित 
हिंदू स्त्री ' कला छवि-निर्माण इस दौर में किया गया था? 
“वास्तविक ' और ' आदर्श ' के बीच के इस अंतर का निर्माण 
हिंदी की दुनिया में ख़ासतौर पर चर्चित “स्त्री शिक्षा ” संबंधी 
पाठ्य-सामग्री कर रही थी जिसमें हिंदी के शीर्षस्थ लेखकों 
का लेखन भी शामिल था और ख़ास “स्त्री शिक्षा” को 
ध्यान में रखकर लिखी जा रही पत्रिकाएँ और पुस्तकें भी ।* 
दरअसल श्रद्धाराम फिल्लौरी की रची हुईं भ्राग्यवत्ती या 
भारतेन्दु की नीलदेवी नहीं, बल्कि समाज-सुधारक श्रीमती 
हरदेवी, सार्वजनिक कवि समाजों की लेखिका और एक 
राजपरिवार की दासी चंद्रकला और दलित शिक्षिका शशि, 
उस युग की स्त्रियों की वास्तविक प्रतिनिधि थीं। इनके जीवन 
का अध्ययन ही वास्तव में उन्‍नीसबीं सदी की स्त्री के जीवन 
के बारे में सही जानकारी दे सकता है। स्त्रियों को प्रेमसागर 
के श्रृंगारिक प्रसंगों से दूर रखने की भारतेन्दु हरिश्चंद्र की 
सलाह उन्‍नीसबीं सदी में स्त्री-पौनिकता को लेकर समाज 
की वास्तविक सोच का प्रतिनिधित्व नहीं करती, बल्कि 
उस युग के कवि समाज का बहुचर्चित चंद्रकला और द्विज 
बलदेब का प्रेम-प्रसंग उन्‍नीसबीं सदी के समाज में स्त्री- 
यौनिकता के स्वीकार का असल उदाहरण पेश करता है। 
सीतापुर के कवि द्विज बलदेव और बूँदी की चंद्रकला एक 
दूसरे की कविताओं पर मुग्ध हो गए थे। उनका प्रेम-प्रसंग 
अपने दौर में काफ़ी चर्चित था और समाज में उसकी सहज 
स्वीकृति--स्त्री की यौनिकता के प्रति उन्‍नीसबीं सदी के 
हिंदी लोकबृत्त के नज़रिए को समझने के लिहाज से काफ़ी 

महत्त्वपूर्ण है। जहाँ इस विवाहेतर प्रेम को लेकर किसी तरह 
की द्विविधा का भाव नहीं है और न ही चंद्रकला का सम्मान 
इससे कम होता है। ] 

चंद्रकला ने जब बलदेव अवस्थी की कविताएँ पढ़ीं तो 
वह उनसे इतनी प्रभावित हुईं कि उसने एक पत्र लिखकर 
उनसे बूँदी आने का आग्रह किया : 


दीन दयाल दया के मिलो, 
दरसे बिनु बीतत हैं समय सोचन। 
सुद्ध सतोगुण ही के सने ते. 

विशंकित सूल सनेह सकोचन। 
तोरि दियो तरु धीर-कगार के, 

हवे सरिता मनो बारि बिमोचन। 
चंद्रकला के बने बलदेव जी, 

बावरे से महा लालची-लोचन॥ * 


निर्मल जी बताते हैं कि बलदेव तो वहाँ नहीं गए, 
श्ड् लेकिन अन्य ग्रंथों में बार-बार चंद्रकला के सीतापुर जाने 
का उल्लेख है। चंद्रकला जिसने अपने श्रृंगारिक पदों और 
काव्यपूर्तियों के ज़रिए हिंदी के कवि समाजों में अपनी धाक 
_. जमा रखी थी और जिन्होंने परंपरागत काव्य-प्रतियोगिताओं 
में अपने युग के बड़े-बड़े कवियों को पछाड़ कर ख़िताब 
जीते थे; वे द्विज बलदेव की लेखनी पर मुग्ध होकर अपने 
से क़रीब छब्बीस वर्ष बड़े द्विज बलदेव से मिलने सीतापुर 
के बिस्वां जाने लगीं। बलदेव अवस्थी (द्विज बलदेव) ने 
उनके नाम पर कचंद्रकला नाम के एक काव्य-ग्रंथ की रचना 
की। दोनों के बीच का प्रेम उन्‍नीसवीं सदी के साहित्यिक 
समाज में इतना चर्चित था कि दूसरे कवियों के बीच वह 
एक सार्वजनिक चर्चा और कई बार काव्य-रचना का विषय 
हो जाता था। न सिर्फ़ बूँदी राज्य की चंद्रकला और सीतापुर 
के बलदेव ने एक-दूसरे के लिए प्रेम कविताएँ लिखीं, बल्कि 
इनका प्रेम दूसरे कवियों के लिए भी काव्य का उपजीव्य 
बना। ऐसे हीं एक प्रसंग का ज़िक्र निर्मल जी ने स्त्री कवि 
कौमुदी में किया है, जिसे हम यहाँ उद्धृत कर रहे हैं, 


उस समय हिंदी संसार में (चंद्रकला) बाई जी की काफ़ी 
शोहरत थी। एक बार बिस्वाँ-कक्मिंडल से प्रकाशित 
होने वाले 'काव्य-सुधाधर ' पत्र में 'चंद्रकला ' नाम की 
समस्या दी गई। अनेकों कवियों ने इसकी पूर्ति बड़ी 
बढ़िया की थी। वर्तमान प्रसिद्ध महाकवि पं. नाधूराम 
शर्मा की पूर्ति सर्वश्रेष्ठ थी। मिश्रबंधुओं के बहनोई पं. 

भैरव प्रसाद बाजपेयी (विशाल ' कवि बड़े मजाक-पसन्द 
कबि थे। उन्होंने भी 'चंद्रकला” समस्या की पूर्ति की। 
कबिदत्त जी काव्यसुधार के सम्पादक थे। “विशाल ' जी 
ने दत्त जी को सम्बोधित करके कविता में एक प्रश्न 
किया। और “चंद्रकला ” समस्या पर विशाल जी की पूर्ति 
इस प्रकार की-- 


एक बास करे नित शम्भु के शीश पै दूजी है अम्बर में 
विमला। 


पुनि तीजी बघम्बर बूँदी के बीच हैं जो बलदेव की 
प्रेम-पला। 


अब हाल (विशाल ' कृपा करि के कवि दत्त जी मो को 
बताओ भला। 

इनमें विसवाँ कवि ,मंडल में यह कौन-सी राजति 
चंद्रकला॥ ?* 


भले हीं मिश्र बंधुओं ने,हिंदी साहित्य के इतिहास में 
चंद्रकला को जगह न दी हो, उनके आस-पास चंद्रकला 
की चर्चा सर्वत्र होती थी। कबिता की भी और उनके प्रेम 
की भी। उपरोक्त काव्यपूर्ति में चंद्रकला के उल्लेख में द्विज 
बलदेव को लक्ष्य करते हुए चुहल की कोशिश तो है लेकिन 
स्त्री-यौनिकता संबंधी किसी शुद्धतावादी आग्रह का अभाव है। 
चंद्रकला की कवि समाज में उपस्थिति को किसी अपवाद 
की तरह भी नहीं देखा जा रहा था। चंद्रकला न सिर्फ़ अपने 
निजी जीवन को बिना किसी द्विविधा के अपने तरीक़े से 
जी रही थीं बल्कि उनमें अपने प्रेम की सार्वजनिक स्वीकृति 
को लेकर भी किसी तरह का द्वंद्ध नहीं दिखता। बहुत से 
आलोचक भारतेंदु और मल्लिका के प्रेम-संबंध को आधार 
बनाते हुए यह सिद्ध करते हैं कि भारतेंदु स्त्रियों की मुक्ति 
के प्रति कितने सदय और कितने आधुनिक थे। इस दृष्टि 
से देखें तो चंद्रकला और बलदेब कहीं आगे थे। भारतेंदु ने 
शायद ही कभी अपनी रचनाओं में मल्लिका के योगदान या 
मल्लिका से अपने प्रेम की सार्बजनिक चर्चा की हो। यहाँ 
ऐसा नहीं था। चंद्रकला और बलदेब दोनों ने एक दूसरे के 
लिए प्रेम कविताएँ लिखीं और उनमें एक दूसरे का बाक़ायदा 
नाम भी लिया। बलदेव ने तो पूरा ग्रस्थ ही चंद्रकला के नाम 
पर रच डाला। बलदेव ने चंदकला के लिए जो कविताएँ 
लिखी थीं उनमें से कुछ का उदाहरण मिलता है : 


खुर्द घटे बढ़े राहु गसे बिरही हियरे घने घाय घला हैं । 


स्माचना' अक्टूबर-दिसंबर 2020 


- सौ तो कलंकित त्यों विषयबंधु निसाचर बारिज बारि 
5. बला है॥ 

; प्रेमन्समुद्र बढ़े बलदेव के चित्त चकोर की चोप चला है। 
<-.. काव्य-सुधा बरसै निकलंक उदै जससी तुहि चंद्रकला है ॥ 


कहा हवेहै कछु नहिं जानि फरै सब अंग अनंग सों जोरि ज़रे। 
उतै बीथिन मैं बलदेव अचानक दीठि प्रकाशक प्रेम परे॥ 
हँसि कै गे अयान दया न दरई है सयान सबै हियरे के हरे। 
चले कौन ये जात लिए मन मो पिरं मोर की चंद्रकला 
को धरे॥ 


5 जिर्मल जी की किताब में चंद्रकला के भी कुछ ऐसे 
' पद संकलित हैं। यहाँ ऐसे ही एक पद को उद्धृत किया जा 
रहा है। विटप में कुसुम समूहों के खिलने पर चंद्रकला को 

: 'भट बलवन्त' की याद हो आती है : 


|... कुसुम समूह खिले बिटप लतान मांहि, | 

जो सोई ताहि लागि रही भट बलवन्त की। 
पलल्‍लव नवीन लिए कर बिन म्यान असि, 

कप कोकिल अवाज ध्वनि दूँदुभी अनन्त की॥ 


पा 


पिछड़ी छवि दिखलाने वाले शोधों के समक्ष एक गम्भीर 
प्रश्नचिहन लगाता है। यह उन निष्कर्षों पर भी सवाल उठाता 
है, जहाँ रीति साहित्य में स्त्री के हर उल्लेख को स्त्री शोषण 
का प्रतीक बतला दिया जाता है। सबसे गम्भीर सवाल यह 
'स्त्री यौनिकता के दमन' को हिंदी साहित्य की पहचान बताने 
वाले शोधों पर उठाता है। ऐसे में उन्‍नीसवीं सदी के दौरान 
हिंदीभाषी स्त्री की यौनिकता के कठोर और एक समान रूप 
से नियंत्रित होने को लेकर दिए गए इतिहासकारों के तमाम 
तर्क* कमज़ोर लगने लगते हैं। सम्भवत: स्त्रियों के लिए 
लिखी गई उपदेश-पुस्तिकाओं तथा बड़े साहित्यकारों द्वारा 
स्त्रियों को दिए गए उपदेशों को फ़्रेस वैल्यू पर स्वीकार 
कर लेने से ही ऐसे सरलीकृत निष्कर्ष उपजते हैं । वास्तविक 
जीवन में भारतेन्दु भी मल्लिका के संग थे जिन्होंने भारतेन्दु 
की कई रचनाओं को तैयार कराया--ऐसा खुद भारतेन्दु के 
प्रपौत्र कहते हैं। नीरजा माधव लिखती हैं : 


बाबू ब्रजरल दास और राय कृष्ण दास से भारतेन्दु की 
निकटता थी। राय कृष्ण दास ने मल्लिका के बारे में 
कुछ संस्मरण लिखे थे। आगे चलकर डा. बटेक़ृष्ण और 
भारतेन्दुजी के वंशज प्रो. जी. सी. चौधरी ने अपने एक 
संयुक्त लेख “मल्लिका : भारतेन्दु की धर्मग्रहीता' जो 
नागरी प्रचारिणी पत्रिका, संवत्‌ 2058 अंक एक, वाराणसी 
में प्रकाशित हुआ, में लिखा कि भारतेन्दु और मल्लिका 
की उम्र में कोई विशेष अंतर नहीं था। मल्लिका जी एक 
पढ़ी-लिखी बंगाली बाल-विधवा थीं और तीर्थ-यात्रा के 
लिए काशी आई थीं। यहीं पर उनकी भेंट भारतेन्दु से 
हुई। भारतेंदर ने इसी वर्ष से हरिश्चंद्र मैगजीन का नाम 
बदलकर हरिश्चंद्र चंद्रिका कर दिया था। उस लेख की 
निम्नलिखित पंक्तियाँ महत्त्वपूर्ण हैं. “भारतेन्द्ुजी और 
मल्लिका जी दोनों में परस्पर अटूट प्रेम था। जिस ग्रकार 
भारतेन्दुजी का जीवन देश ओर साहित्य की सेवा में समर्पित 
था, उसी प्रकार मल्लिकाजी भी उनके मनोनुकूल साहित्य 
सेवा में तन-मन से लगी थीं। उनके संयोग से उन्होंने हिंदी 
सीखी, ग्रंथ-रचना में उनका हाथ बँगाया, बांग्ला से अनेक 
ग्रंथों का अनुबाद करके हिंदी को समृद्ध करने में उनकी 
सहायता की। गद्य और पद्य में अनेक मौलिक रचनाएँ 
प्रस्वुत करके अपनी साहित्यिक कुशलता का परिचय 
दिया। उन्होंने कभी अपना नाम व्यक्त नहीं किया और 
अपने प्राणपति हरिश्चंद्र की कृतियों में उन्हें घुला मिला 
दिया। भारतेन्दुजी भी अवसर मिलने पर ग्रकारन्तर 
आभार बराबर मानते रहे। ? 

कोशिश यही होनी चाहिए कि शोध निजी जीवन पर 
कम से कम जाकर जो प्रिंट में कहा गया और जो लोक 
के बीच से संग्रहित किया गया, उसी पर केंद्रित रहे लेकिन 
गाहे-बगाहे उन्‍नीसबीं सदी को समझने के लिए ऐसे प्रसंगों 
का इस्तेमाल ज़रूरी हो जाता है। वह भी तब जब आलोचक 
और इतिहासकार ' आचरण पुस्तकों' में दिए गए उपदेशों 
के रास्ते ही उस युग का यथार्थ और इतिहास खोजने लगें। 
धार्मिक बहसें.हिंदी के सार्बजनिक क्षेत्र में चला ही करती 
थीं। उसमें भी मामला जब स्त्री से जुड़ी आचरण संहिताओं 
का होता था, उस वक़्त बहसें अधिक कटुतापूर्ण और तीखी 
हो जाती थीं। ऐसी ही एक बहस का ज़िक्र यहाँ प्रासंगिक 
है। एक किताब “श्री जैनधर्म प्रसारक सभा, भावनगर' ने 
दूढकहितशिका अपरनाम गप्पदिपिकासमीर के नाम से 
प्रकाशित की। इसे एक जैन साध्वी द्वारा लिखी गई किताब 
ज्ञागवीफिका का खंडन करने के लिए लिखा गया था : 


५ दूँढकमनि आर्या पार्वती की बनावेली ज्ञान दीपिका-- 
वास्तविक गष्पदीफिका का खंडन” अर्थात्‌ दूँढकमनि 
....._ आर्या पार्वती की बनायी हुई ज्ञानदीपिका जो कि वास्तव 
में गष्पदीपरिका है--का खंडन। 


यह पुस्तक इतिहास से स्त्रियों के गायब कर दिए जाने के 
पीछे की उस आक्रामकता का एक दस्तावेज है जहाँ आँखों 
के सामने दिखती हुई स्त्री के होने से भी उसके समकालीनों 
द्वारा इनकार कर दिया जाता है। एक स्त्री द्वारा पुस्तक रचने 
की गुस्ताखी पर भड़के हुए इस जैन लेखक ने लिखा ; 


विदित हो के इस हुमावसप्पीर्णी काल में बहुत सी बातें 
अनर्थकारी हो गई हैं; और होती चली जाती हैं जिनमें से 
एक पहली बात सुज्ञजनों के हृदय में आश्चर्यजनक है कि. 
स्त्रियाँ भी पुरुषों की सभा में बैठ के व्याख्यान करती हैं 
और ग्रश्नोत्तर रूप खंडन-मंडन करने वाली पुस्तकें रचती 
... हैं। जैसे पार्वती ढूँढकणी ने ज्ञानदीपिका नामे पुस्तक रचा 
है। आश्चर्य यह है कि जैन शासन में हज़ारों साधवीयाँ 
हो गईं हैं पर किसी साधवी का रचा हुआ कोई पुस्तक 
बाँचने और सुनने में नहीं आया है।?' 


यहाँ लेखक दूसरे किसी धर्म संप्रदाय में भी स्त्रियाँ 
लेखिका हो सकती ६ ३०औ॥४५५५०+३॥८९०७१ ; 


जैनमत के बिना अत्य मतों में भी हमने नहीं सुना है कि 
स्त्री का रचा अमुक शास्त्र है, वा अमुक स्त्री ने पुरुषों 


की सभा में व्याख्यान करा; वा स्त्री को पुरुषों की सभा 
में व्याख्यान करने की आज्ञा है। ? 


क्या सच में उन्‍नीसबीं सदी के इस लेखक ने स्त्री द्वारा 
रची किसी भी किताब के बारे में नहीं सुना था? अगर इस 
किताब के तर्कों को इतिहास के तथ्य मान लें और ज्यों का 
त्यों स्वीकार कर लें तो हमें यह मानना पड़ेगा कि आर्यापार्वती 
से पहले कभी किसी स्त्री ने कोई किताब नहीं लिखी थी 
यह मोटी-सी पुस्तक सोशल मीडिया की वर्तमान “ ट्रोलिंग' 
को भी पीछे छोड़ देती है। लेखिका के ब्रह्मचारिणी होने के 
दाबों तथा उसकी धार्मिकता पर प्रश्नचिह्न लगाने के अलावा 
इस किताब ने आर्यापार्वती और उसके संप्रदाय के लगभग 
प्रत्येक पुरुष-सदस्य के साथ उसके यौन संबंधों को प्रस्तावित 
किया है। पुस्तक का केंद्रीय सवाल यही है कि एक स्त्री 
पुस्तक लिखने और पुरुषों को कुछ सिखलाने की गुस्ताखी 
कर ही कैसे सकती है।यह भी पूछा गया है कि अमुक जैन 
मठ में कोई पुरुष लेखक नहीं बचा था जो उन्हें एक औरत 
से किताब लिंखवानी पड़ी! यहः जर्डा लर्नर द्वारा प्रस्तावित 
'जन्संचार माध्यमों की उस प्रतिक्रिया का ही एक उदाहरण 
है जिसने स्त्री लेखिकाओं और महिला संगठनों के रूप में 
उभरे एक विपरीत ट्रेंड--स्त्री की सार्वजनिक उपस्थिति--पर 
(एक कड़वी प्रतिक्रिया देते हुए स्त्री के घरेलूपन पर ज़ोर देने 
की कोशिश की भारतेन्दु हरिश्चंद्र ने भी 'मुशायरा ' नाम की 
एक नाटिका इसी विषयवस्तु पर रची थी जिसमें सभाओं में 
मुँह खोल कर व्याख्यान करने वाली 'ललाईन ' का मज़ाक़ 
उड़ाया गया था। कुछ हिस्से उद्धत हैं : 

मृुशायरा 
चिड़ीमार का टोला। भ्रात-भाँत का जाइबर बोला। 


लखनऊ, दिल्‍ली, बनारस, पूरब और दखिन के कई 
मुफ्तखोरे शायर एक जगह जया हुए ओर लगे रंग बिरंगी 
बोलियाँ बोलने। मैंने भी वहीं मेक्राफूल" की कल लगा 
दी। जो कुछ उसमें आवाज़ बन्द हो गई आप लोग भी 
सुन लीजिए। 


सकसे प्रहिले लाला साहब उठे... लाला साहब के गाने 
के बाद ललाइन साहब से भी न रहा गया। कुछ जो 
मेमसाहब की तालीम ने व॒न्दी किया सो चट से कूद परदे 
के बाहर बेतकल्लुफ़ तशरीफ़ लायीं और मटक मटक 
कर कहने लगीं : 


स्मेचेना। अक्टूबर-दिसंबर 2020 

लिखाय नाहों देत्यो पढ़ाय नाहीं देत्यो। जनाना कैसा ”। यह परिणाम मेमसाहबों से ज शिक्षा 
सैयाँ फिरांगिन बनाय नाहीं देत्यो॥ दिलवाने का है। अब उसे न तो अपने भारतीय लिबास पसंद 
_लहँगा दुपट्टा नीक न॑ लागे। हैं न ही वह गोबर-माटी में अपना हाथ लगाना चाहती है। 
मेमन का गौन मँगाय नाहीं देत्यो॥ तरह-तरह की फ़रमाइशों की झड़ी उसने अपने पति के 
+ हम ना सोइबे कोठा अंटरिया। हक सामने लगा दी है। पढ़-लिखकर उसे अपना घर भी नहीं 
नदिया: एःबंगला छबावः ल्‍ल+ ४ सुहा रहा, न ही श्रृंगार के पुराने तौर-तरीक़े। वह घूँघट 
5 पर ॥#९॥/०४०१ काढ़कर बैठने से भी मना कर रही है और मेला-तमाशा 
साबुन से देहिया मलाय नाहीं देत्यो॥ बच्चों 
डोलों घूमना चाहती है। अपने बच्चों-खुसलिया, छदम्मी, ननकू 
डोली मियाना प कब लग डोलों। 
नाहीं को विलायत भेजने का सपना देख रही है। ध्यान देने की 
घोड़वा प्‌ काठी कसाय नाहों देत्यो ॥ में 
कब लग बेठीं काढ़े घुँघटवा। बात यह है कि यह एक मुशायरे में किसी शिक्षिता द्वारा 
मेला तमासा जाये नाहीं देत्यो ॥ पढ़ी गई कविता के बोल बताए गए हैं--जिसे ' मुफ़्तख़ोरे' 
लीक पुरानी कब लग पीटों। शायरों की रंग-बिरंगी बोलियों में से एक समझ हरिश्चंद्र 
नई रीत रसम॑ चलाय नांहीं देत्यो॥ ॥) ने “मैक्राफ़ून' में रिकॉर्ड कर लिया था और उन्हें हिंदी के 
: गोबरें से ना लीपव पोतब। सहदय पाठकों को सुना रहे हैं। इसकी सबसे “मज़ाक़िया' 
चूना से भरितिया पोताय नाहीं देत्यो ॥ 4 बात 'ललाईन' का वह हौसला है जो वह अपनी इन माँगों 


_ 'खुसलियाछदम्मी ननकू हनकाँ।........ को 'अवध पंच' जैसे प्रतिष्ठित अख़बार में छपवाने का 
... बिलायत का काहें पठाय नाहीं देत्यो॥ सपना देख रही है। 'ललाईन' यहीं नहीं रुकी, उसे एक 
दिनाँ लग खटिया तोडिन। लम्बे समय से “खटिया तोड़ रहे' अर्थात्‌ सोए हुए हिंदुओं 
को जगाने की भी चिंता है। “हिंदुन का काहें जगाय नाहीं 
देत्यो”। क्‍या हिंदुओं के इसी जगाने को रामविलास शर्मा 
और उनकी परंपरा के आलोचक 'हिंदी नवजागरण' नहीं 
कह रहे थे? लेकिन हरिश्चंद्र की यह कविता इस कथित 
'नवजागरण का पक्ष रखती तो नहीं दिखाई देती। हरिश्चंद्र तो 
इस कायस्थ शिक्षिता (ललाईन) द्वारा की जा रही हिंदुओं के 
जगाने (नवजागरण) की माँग का मज़ाक़ उड़ाते ही दिख रहे 
हैं।या फिर हिंदुओं को जगाने का एकाधिकार उच्च जातियों 
के मध्यवर्गीय पुरुषों ने अपने लिए सुरक्षित कर लिया था 
जिसमें वे साझा 'हिंदू हित” की मनचाही व्याख्या किया 
करते? क्‍या यह पढ़ी-लिखी 'ललाइन' के हिंदी लोकवृत्त 
में बेतकल्लुफ़ी से घुस आने से उपजा गुस्सा था जो बाबू 
हरिश्चंद्र की इस कविता में दिखलाई देता है? 

यहाँ भारतेन्दु ने काव्य-गोष्ठियों में बेपरदा कविता पाठ 
करने वाली स्त्रियों को लेकर एक तीखी प्रतिक्रिया दी थी। 
यह प्रतिक्रिया उस जैन साधू की प्रतिक्रिया जितनी भोथरी नहीं 
थी लेकिन काव्य के आवरण में छिपा हुआ क्रोध वैसा ही 
था। इन दोनों ही प्रसंगों में स्त्रियों की सार्वजनिक मौजूदगी 
को लेकर रूढ़िवादी लेखक वर्ग की नाराज़गी के जो सबूत 
मिलते हैं, उनसे यह पता चलता है कि सार्वजनिक जीवन 
में स्त्रियों का बने रहना न तो मध्यवर्गीय पुरुष लेखकों में 

से बहुतों को पसंद आ रहा था और न ही धार्मिक मठों से 
जुड़े व्यक्तियों को। अगर इस प्रसंग को इसके फ़ेसवैल्यू 
'पर लिया जाए तो कोई यह कह सकता है कि उस वक़्त 
पार्वती साध्वी अकेली स्त्री थी जिसने सभा में पुरुषों के 
बीच बैठने का साहस किया और पुस्तक लिखी और देखिए 
उसे कैसे विरोध का सामना करना पड़ा! इससे यह निष्कर्ष 
निकलेगा कि स्त्रियों का लिखना और लिखने के लिए शिक्षित 
होना अपवाद था, किंतु क्या वाक़ई ऐसा था? जैनसंघ की 
ओर से खंडन-पुस्तक छपवाकर जो प्रतिक्रिया दी गई वह 
पितृसत्तात्मक समाज के भीतरी तनाव को दर्शा रही थी, नकि 
इस बात को कि उस वक़्त लिखने वाली स्त्रियाँ ही न थीं। 
इस तरह के प्रभावशाली व्यक्तियों के विरोध और नापसंदगी 
को झेलकर जो स्थ्रियाँ सार्वजनिक जीवन में अपनी बात 
रख रही थीं, उन पर इक्कीसवीं सदी की आलोचना में खोट 
निकालना और उनके संघर्ष को कम करके आँकना वाजिब 
नहीं है। अफ़सोस कि उन्‍नीसवीं-बीसवीं सदी के साहित्य 


.. के ज़रिए स्त्रियों के जीवन के बारे में निष्कर्ष निकालने में 


ह्य के 


प्राय: आलोचक इसी शोध-पद्धति का इस्तेमाल कर रहे हैं। 
मसला इतिहास-पुस्तकों में लेखिकाओं की उपेक्षा का 

ही नहीं है बल्कि स्त्री संबंधी इतिहासलेखन की पद्धति का 
भी है। कहाँ तो उन्‍नीसवीं सदी के एक-एक लेखक पर 
पचासों किताबें मिलती हैं। वहीं दर्जनों किताबें लिखने वाली 
स्त्री रचनाकारों के दस-बारह शुद्ध-सात्विक पदों को छाँटकर 
उन्हें दो-चार संग्रहों के भीतर समेट दिया गया है। न तो इन 
संग्रहों पर विस्तार से बात करने की ज़रूरत समझी गई, न ही 
उन्हें संरक्षित करने की। यहाँ पचास-पचास लेखिकाएँ ' स्त्री 
कवि कौमुदी' या “महिला मृदुवाणी ' जैसे छोटे-छोटे संग्रहों 
में दूँस-दूँस कर क्‍यों भरी गई हैं तथा उन सभी की जीवनी 
उन्हें “ आदर्श हिंदू स्त्री” क्यों दिखलाती है, इसे समझने की 
ज़रूरत है। साथ ही लगभग दर्जन-भर किताबें लिख-लिख 
कर भी यह लेखिकाएँ साहित्येतिहास पुस्तकों में जगह क्यों 
नहीं बना पाईं यह समझना भी ज़रूरी है। इतिहासलेखन 
की इस उपेक्षा पर सवाल उठाए बिना उन्‍नीसवीं सदी के 
इस प्रतिलोकबृत्त के यथार्थ तक नहीं पहुँचा जा सकता है। 
यूरोप की तर्ज पर 'स्त्री के घरेलूपन' संबंधी आदर्श की 

ओर बढ़ चले हिंदी के सार्वजनिक क्षेत्र में जहाँ सार्वजनिक 
जीवन में स्त्रियों की भागीदारी पर सवाल उठाए जाने लगे 
थे--इन विचारों का प्रतिनिधि साहित्येतिहासकार भला 
क्योंकर उन्हें अपने अध्ययन में शामिल करता और अपनी 

इतिहास-पुस्तकों में जगह देता। यही वह वजह है जो स्त्रियाँ 
उननीसवीं सदी के लोकवृत्त में भागीदारी रखती हुई भी बाहरी 
और अतिक्रमणकारी ही समझी जाती रहीं और इतिहास-्रंथों 
में उनके लिए जगह संकुचित ही बनी रही। 

जैसा कि हमने देखा उन्‍नीसवीं सदी के हिंदी सार्वजनिक 
क्षेत्र मैं स्त्रियाँ गैरमौजूद नहीं थीं। यूरोप और अमेरिका की 
तरह यहाँ भी वे एक प्रतिस्पर्धी लोकवृत्त के रूप में मौजूद 
थीं जिन्हें नैन्सी फ्रेज़र ने सबाल्टर्न पब्लिक का नाम दिया है। 
भले ही हिंदी लोकवृत्त में स्त्रियों की सक्रियता के इतिहास 
को ठीक ढंग से सुरक्षित न किया गया हो और उननीसवीं 
सदी के ' हिंदी नवजागरण' संबंधी तमाम अध्ययन दिखलाते 
हों कि उस वक़्त का साहित्यिक क्षेत्र पूरी तरह से पुरुषों से 
बना हुआ था, लेकिन वास्तव में हिंदी का लोकवृत्त कभी 
ऐसा एक़रेखीय, एकांगी और संकीर्ण नहीं था। उन्‍नीसवीं 
सदी के हिंदी सार्वजनिक क्षेत्र में स्त्रियाँ न सिर्फ़ मौजूद थीं 
बल्कि वे जैसा कि अब तक प्रस्तावित किया जाता रहा है 
उस तरह स्त्री के किसी पृथक क्षेत्र (घरेलू क्षेत्र) में क़्रैद भी 
नहीं थीं। अब तक मध्यवर्गीय पुरुंषों के 'एकांगीं लोकवृत्त 
के रूप में परिभाषित किए जाते रहे उस हिंदीभाषी संसार में 
यह स्त्रियाँ अपना एक प्रतिस्पर्धी पक्ष रख रही थीं। वे हिंदी 
के लोकतवृत्त में “काउंटर पब्लिक' के रूप में उभरी थीं। 
एक प्रतिस्पर्धी लोक के रूप में इन स्त्रियों ने उन्हीं मुद॒दों 
पर जिन पर लिखते-बोलते हुए हिंदी के रूढ़िवादी धारा 
के लेखक इन स्त्रियों को घेर रहे थे--एक स्त्री के रूप 
में अपना जवाबी पक्ष रखा। यह स्त्रियाँ न तो अकेली थीं 
न ही स्त्री बनाम पुरुष जैसे द्वैत में उन्‍नीसवीं सदी की इन 
स्त्रियों की सार्वजनिकता को समझा जा सकता है। यह सच 
है कि उच्च जातीय लेखकों का एक पक्ष अपने रूढ़िवादी 
विचारों के साथ स्त्रियों की सार्बजनिक मौजूदगी पर लगातार 
नापसंदगी ज़ाहिर कर रहा था लेकिन इसी बक़्त हिंदी लेखकों 
का एक सुधारवादी धड़ा भी मौजूद था जिसका समर्थन इन 
स्त्रियों को हासिल था। 

भारतेर्दु युग के नाम से परिचित यह समय हिंदी की 
आलोचना में एक ऐसे युग के रूप में दिखलाया जाता है जब 
स्त्रियाँ निरपवाद रूप से घरों में बंद थीं (ऐसे नतीजे निकालते 
वक़्त यह भी ध्यान नहीं रखा जाता कि बहुसंख्यक स्त्रियाँ 
उन कामगार बर्गों, किसान परिवारों और दलित जातियों से 
ताल्लुक़ रखती थीं जिनके लिए परदे की व्यवस्था मौजूद 
नहीं थी) और 'मूर्खता के आवरण' ने उन्हें इस हद तक 

- घेर रखा था कि इस दौर के “नवजागृत' हिंदी लेखकों को 
इनके ' सुधार' की एक मुहिम चलानी पड़ी। इसी ' सुधार' की 
“कोशिश का श्रेय हिंदी के आलोचक प्राय: रूढ़िवादी लेखकों 
द्वारा लिखी गई 'स्त्री शिक्षा' की किताबों और भारतेन्दु 
द्वारा निकाली जा रही बालाबोधिनी पत्रिका को देते हैं। इन 
आलोचनाओं से उन्‍नीसवीं सदी के एक ऐसे सार्वजनिक 
परिदृश्य का आभास होता है, जहाँ स्त्रियाँ कुछ भी समझने 
में सक्षम नहीं थीं। न तो उन्हें अपनी सामाजिक हीनता का 
अहसास था, न ही उन्हें एक स्त्री के रूप में अपने पक्ष की 
- चेतना थी। यह पूर्वग्रह हिंदी साहित्य के इतिहासलेखन की 
६ में इन स्त्रियों को जगह न दिए जाने के कारण भी 
आधुनिकता की रेखीय समझदारी रखने 


मध्यप्रांत और बम्बई तक 
| हिंदी के सबसे बड़े छापेखाने 
खनऊ, तथा बनारस में स्थापित 
सभी क़र्बों-शहरों में छोटे-बड़े 
ऊँची हैसियत रखने वाले 
में दिलचस्पी लेना शुरू कर 

की समस्याएँ अख़बारों की 


थों और पुरुषों को समान पाठ्यचर्या में 
ध कराने वाले विद्यालयों का सरकार 
और इनसे पढ़कर निकलने वाली कुछ 
का फ़ैसला। इन परिस्थितियों ने 
को अपने घरों की स्त्रियों की शिक्षा 
में रखने को प्रेरित किया। 
के भारतेन्दु जैसी सृजनशीलता अथवा 
[नीतिक प्रखरता उन्‍नीसवीं सदी की 
'न रही हो। बहुत से पुरुष लेखक भी 
नहीं थे लेकिन वे साहित्येतिहास पुस्तकों 
क्षत करने में सफल रहे। जबकि इन 


उननीसवीं सदी का सार्वजनिक इतिहास केवल एक लैंगिक 
समूह की सार्वजनिकता तथा रचनाशीलता का इतिहास बनकर 
रह जाता है। 'हिंदी साहित्य का इतिहास ' जहाँ पश्चिमोत्तर 
प्रांत के छोटे-बड़े तमाम लेखकों को उनके कुल, गोत्र 

जाति, उपजाति के ब्योरे के साथ अपने विश्लेषण में जगह 
देता है वहीं स्त्रियों की रचनाशीलता के विषय में पूरी तरह 
से मौन है। बंगमहिला और महादेवी वर्मा के अलावा किसी 
आधुनिक स्त्री रचनाकार को शुक्ल जी अपनी पुस्तक में 
दो पंक्ति की जगह देने लायक्र भी न समझ सके। स्त्री 
लेखिकाओं की इस 'अनधिकार चर्चा” पर हिंदी के सबसे 
बड़े सहित्येतिहासकर की खीझ को उनके इन कथनों से 
भी समझा जा सकता है : 


इन्हीं बीस-इक्कीस वर्षों के बीच हिंदी साहित्य का मैदान 
काम करने वालों से पूरा-पूरा भर गया, जिससे उनके कई 
अंगों की बहुत अच्छी पूर्ति हुई पर साथ ही बहुत-सी 
फ़ालतू चीज़ें भी इधर-उधर बिखरीं। ... केवल पाश्चात्य 
साहित्य के किसी कोने से आँख खोलने वाले और योरप 
की हर एक नई पुरानी बात को “आधुनिकता कह कर 
चिल्लाने वाले लोगों के द्वारा बहुत कुछ अनधिकार 
चर्चा-बहुत-सी अनाड़ीपन की बातें-भी फैल चलीं।... 
इनके कारण हमारा सच्चा साहित्य रुका तो नहीं; पर व्यर्थ 
की भीड़-भाड़ के बीच ओट में अवश्य पड़ता रहा।* 


इस संदर्भ में स्त्री कवि कौमुदी के संपादक ने ठीक 
ही लिखा है : 


यह ठीक है कि पुरुष कवियों की ठुलना में स्त्री कवियों 
की संख्या बहुत न्यून है। परंतु इस संबंध में खोज भी 
नहीं हुआ और न साहित्य के इस एक विशेष अंग की 
रक्षा करने और संचय करने की ओर ग्रयत्त हीं किया 
गया। हिंदी में अनेक संग्रह ग्रंथ प्राचीन और अर्वाचीन 
मौजूद हैं परंतु किसी ने स्त्रियों की रचनाओं को विशेष 
महत्त्व नहीं दिया। शिवसिंह सरोज प्राचीन संग्रह है। 
उसमें भी सूक्ष्म परिचय ओर कवियों की नामावली वी 
है। मिश्रबंधुओं ने भी बड़े ही प्रसिश्रम से मिश्रबंधुविनोद 
में जिन-णिन कवियों की खोज की है, वह वास्तव में 
बड़ा उत्कृष्ट काम है और जो किया गया है, वही बहु 
है; परंतु स्वियों की रचनाओं के संबंध में विशेष ध्वी 
नहीं दिया गया है। हाँ. राजपूताने के सुप्रासिद्ध मुरी देती 
प्रसाद जी ने वास्तव में झतिहास संबंधी कुछ गरवेषणा 

है' जो उनके इतिहास संबंधी विद्वत्ता को प्रकट करती है। 

इसलिए हिंदी में एक ऐसे संग्रह की आवश्यकता प्रतीत हो 

रही थी जिसमें केवल स्त्री कवियों की ही रचना संग्रहीत 
होती और उन के संबंध में अध्ययन की सामग्री एक ही 
पुस्तक में एकत्रित की जाती। “ 


इस किताब में संग्रहीत पद दिखलाते हैं कि किस तरह 

स्त्री शिक्षा को लेकर चलने वाले इस विमर्श में स्त्रियां खुद 
भी शामिल थीं। सरस्वती देंवी नाम की एक लेखिका ने एक 
शिक्षित स्त्री किस तरह घरेलू दायरित्वों के कारण अख़बारों 
और सार्वजनिक जीवन से कटती चली जाती है उसे लेकर 
एक कविता लिखी : 

जिला जू आज़मगढ़ अहै तामहँ एक विचित्र। 

ग्राम कोईरियापार के कवि ब्विज रामचरित्र॥ 

ताकी कन्या एक मैं मूर्ति मूर्खता केरि। 

कुलवंतिन-पद धूरि अस गुणवंतिन की चेरी॥ 

मम शिक्षक कोउ और नहिं निज ही पिता सुजान। 

कठिन परिश्रम कारि दियो विद्या-दान महान॥ 

प्रथम पढ़ायो व्याकरण पुनि कछु काव्य विचार। 

तदनन्तर सिखयो गणित बहुरि सुरीति प्रकार ॥ 

तब कुछ उर्दू फ़ारसी बंगला वर्ण सिखाय। 

कुछ अंगरेजी अक्षरन पितु मोहिं दीन्‍्ह दिखाय॥ 

जब लग मैं मैके रही लिखत पढ़त रही नित्त। 

अब घर पर परवस परि रहिं नहिं सकत सुचित्त ॥ 

गृहकारज व्यवहार बहु परै सँभारन मोहिं। 

लिखन पढ़न इक संग ही यह सब कैसे होहि॥ 

समाचार के पत्र जे आवत हैं मम पास। 

बिनके देखन के लिए मिलत न मोहिं सुपास॥ * 


उस वक़्त की स्त्रियों द्वारा रचा गया जो साहित्य बचा 
रह गया है, वह दिखलाता है कि 'स्त्री धर्म' और पातित्रत को 
लेकर हिंदी की सृजनशील महिलाएँ काफ़ी सजग थीं। कुछ ने 
इसके पक्ष में लिखा, कुछ ने इसका विरोध किया लेकिन इसे 
उपेक्षित कर पाना उनके लिए सम्भव नहीं था। घरेलू जीवन 
का सारा दायित्व अकेले स्त्री पर डाल देने वाली इस नवीन 
मध्यबर्गीय जीवन-शैली ने स्त्रियों की सार्वजनिक सक्रियता 
को मुश्किल बनाने का काम ही किया। निर्मल के इस संग्रह 
में बहुत-सी महिलाओं की यह शिकायत थी कि पहले तो 
बे रसिक मित्र जैसी पत्रिकाओं में लिखा करती थीं लेकिन 
धीरें-धीरे घरेलू दायित्वों के बढ़ते जाने से अब वे नहीं लिख 
यातीं। यह प्रसंग स्त्रियों के जीवन और उनकी सार्वजनिकता 
से जुड़ी मुश्किलों को अधिक बेहतर तरीक़े से सामने रखते 

हैं। हालाँकि स्त्री संबंधी संग्रहों के सम्पादकों ने उस वक़्त 
की स्त्रियों की रचना के ज़रिए उनका आज के पाठकों 
से संवाद बहुत मुश्किल बना दिया है। इसकी सबसे बड़ी 
वजह संग्रहकर्ता की वह चयनात्मक दृष्टि है जिसका मूल 
स्त्रोत हिंदू पितृसत्ता है। लेखिका के जीवन से अपने मनपसंद 
विचारों को रखने वाली कविताओं और जीवन-प्रसंगों का 
सम्पादक के द्वारा चुना जाना और बाक़ी जानकारियों को 
सेंसर करना भी इसी प्रक्रिया की एक कड़ी थी। 

नागरी ग्रचारिणी सभा की रिपोर्ट, ज्योतिप्रसाद मिश्र 
निर्मल के स्त्री-कवियों संबंधी दो संग्रहों, राजपूताना में 
हस्तलिखित हिंदी ग्रंथों की खोज और इसके आधार पर 
लिखी गई पुस्तक महिला मृद॒वाणी, सावित्री सिन्हा का 
मध्यकालीन स्त्रियों पर शोध, सरस्वती: “कमला; लक्ष्मी, 
आर्य महिला पत्रिकाओं आदि के स्रोतों के ज़रिए उस वक़्त 
की हिंदी कवयित्रियों की रचनाएँ देखने को मिलती हैं। इनमें 
चयनकर्ता की दृष्टि के कारण एक-एक कवयित्री द्वार रचे 
गए दस-बारह ग्रंथों में से जिन चार या पाँच पदों को चुना 
गया वे सभी उस वक़्त की दृष्टि के हिसाब से ' स्त्रियोचित ' 
पद थे। कहीं-कहीं श्रृंगारिक पद भी देखने को मिल जाते हैं 
लेकिन प्राय: ज़ोर पातित्रत के उपदेश वाले प्रसंगों का संग्रह 
करने पर ही है। इस तरह स्त्री की शिक्षा या स्त्री धर्म' के 
विषय में इन स्त्रियों की जो राय जानने की मिलती है वह 
एकांगी है। इन संग्रहों की दिलचस्प बात यह है कि इनमें 
हरदेवी जैसी स्त्रियों को नहीं रखा गया जो 'स्त्रियोचित' 
समझे जाने वाले विचारों को अपने लेखन में नहीं दोहराती 
थीं और उससे तर्क-वितर्क किया करती थीं। इससे यह 
नहीं समझना चाहिए कि हरदेवी अपने समय में इन स्त्रियों 
(और तमाम पुरुष लेखकों) से कम महत्त्वपूर्ण थीं। ऐसा 
नहीं था। उदाहरण के लिए ज्योतिप्रसाद मिश्र 'निर्मल' की 
स्त्रीकावि कौमुदी में उन्‍नीसवीं सदी की क़रीब पैंतीस स्त्री 
रचनाकारों पर बात की गई है, उनमें हरदेबी को शामिल 
नहीं किया गया है। इसी पुस्तक में जब “निर्मल' बीसवीं 
सदी की स्त्री लेखिकाओं की चर्चा के क्रम में 893 में 
जन्मी रमा देबी की चर्चा करते हैं तो प्रसंगवश हरदेवी का 
ज़िक्र भी आ जाता है : 


श्रीमती रमा देवी का जन्म सम्बत्‌ 7940 (7883 ई.) में 
प्रयाग में हुआ था। आपके पिता का नाम पं. रामधीन 
दुबे और माता का नाम कौशल्या देवी था। आपके पिता 
कान्यकुब्ज ब्राह्मण थे। पं. रामधीन दुबे एक अच्छे 

इंजीनियर थे। ये पैकोली ज़िला रायबरेली के रहने वाले 
थे। श्रीमती जी को विद्याभ्यास घर पर ही कराया गया। 
बाल्यकाल में मिसेज ब्राईबो नामक एक ईसाई महिला 
द्वारा आपको शिक्षा प्राप्त हुई। आप अपने पिता की 
चौथी संतान हैं। 

आपका विवाह 8 वर्ष की अक्स्था में पं. ललिता प्रसाद 
त्रिपाठी के पुत्र पं. चांद्रिका प्रसाद तिवारी से प्रयाग के 
निहालपुर गांव में हुआ। ससुराल जाने के बाद भी आप 
उक्त मेम साहब से सिलाई और संतान पालन-विधि आदि 
अनेक महिलोप्योगी कार्य सीखती रहीं। आपने दस वर्ष 
तक उक्त मेम साहब से शिक्षा प्राप्त की। 


पंजाब से मुंशी रोशनलाल की धर्मपत्नी श्रीमती हरदेवी 

... भारत भगिनी नाम की पत्रिका विकालती थीं। वे! श्रीमती 

-_ ४ रमा देवी को प्रोत्साहन दिया करती थीं। इससे ये कविता 

छ भी थोड़ा-थोड़ा लिखने लगीं। पहले ये मामूली गाने-बजाने 

के भजन आदि बनाया करती थीं। अनेक दिनों के अभ्यास 

_ और कबिता प्रेम से ये अच्छी कविता लिखने लगीं। कुछ 

दिन बाद ये कानपुर के प्रसिद्ध पत्र रसिक मित्र में समस्या 

व लगीं। फिर भारतभगिनी, स्वदेश-बांधव, 

और जाह्नवी आदि यत्र-पत्रिकाओं में 
होने लगी। * 


परधारक और पत्रकार थीं। वे नई 
गे प्रोत्साहन. दे रही थीं-यह सब 
भी पता रहा होगा कि हरदेवी 
बरी सक्रिय हैं। इसके बावजूद 

दी की दूसरी स्त्रियों के बीच जगह 
पष्ट है--हरदेवी का निजी जीवन उस 
+स्त्रियोचित' या स्त्री उपयोगी 
डरटेवी को इन संग्रहों से बाहर 
स्त्री कबि संग्रह को प्रयाग 
को स्त्री 


काम किया है। उन्होंने बताया कि भारतेन्दु के 

गए बहुत से ग्रंथ मल्लिका के लिखे हुए थे। किक. 
ही थीं जिन्होंने बांग्ला का बहुत-सा साहित्य अपने मित्र के 
लिए अनूदित किया था। लेकिन मल्लिका का नाम कप 
सामने नहीं आया। इसकी वजह बताते हुए जी. सी. चौधरी 
लिखते हैं कि वे 'पतित्रता' थीं, इसलिए उन्होंने अपना नाम 
नहीं दिया। हिंदी साहित्य का ओजझल नारी इतिहास नाम के 
अपने संग्रह में नीरजा माधव ने सूचना दी है : 


भारतेन्दुजी और मल्लिका जी दोनों में परस्पर अट्टूट प्रेम 
था। जिस प्रकार भारतेन्दुजी का जीवन देश और साहित्य 
की सेवा में समर्पित था, उसी प्रकार मल्लिकाजी भी उनके 
मनोनुकूल साहित्य सेवा में तन-मन से लगी थीं। उनके 
संयोग से उन्होंने हिंदी सीखी ग्रंथ रचना में उनका हाथ 
बँगया, बँगला से अनेक ग्रंथों का अनुवाद करके हिंदी 
को समृद्ध करने में उनकी सहायता की। गद्या और पद्च में 
अनेक मौलिक रचनाएँ प्रस्दुत करके अपनी साहित्यिक 
कुशलता का परिचय दिया। उन्होंने कभी अपना नाम व्यक्त 
नहीं किया और अपने ग्राणपति हरिश्वंद्र की कृत्ियों में 
उन्हें घुला-मिला दिया। भारतेन्दुजी भी अवसर मिलने पर 
प्रकारान्तर से आभार बराबर मानतें रहे। * 


भारतेन्दु ने यह आभार किस तरह माना? मल्लिका की 
रचनात्मक प्रतिभा का प्रयोग भारतेन्दु की कृतियों की गुणवत्ता 
को बढ़ाने में हो रहा था--क्या वास्तव में भारतेन्दु ने कहीं 
यह स्वीकार किया था? यह ' पातित्रत * शब्द उस वक़्त बहुत 
अधिक इस्तेमाल होता था। स्त्रियों के द्वार भी और पुरुषों 
के बीच भी। 'पातिब्रत' का दानव स्त्री की सृजनात्मकता 
के श्रेय को पहली बार नहीं निगल गया था । मालूम होता 
है, हिंदी साहित्य की परंपरा में इसका एक इतिहास है। 
सम्भवतः साथ मिलकर रचने बालों में केवल ' मै 
थी जिनका त्ञाम उनके पति घाघ के साथ लिया जाता 
है। नागरी प्रचारिणी सभा की रिपोर्ट साईं, शेख आदि ऐसी 
और भी कई स्त्रियों का जिक्र ३५ 3०24 काुर 
अपने पति की रचना में घुल-मिल जा । 
४:४४ स्त्री संबंधी इतिहास-लेखन के लिए अच्छी ह 
कही जा सकती। ऊपर जिन स्रोतों का जिक्र किया कलर" 
उनमें शामिल की गई अधिकांश लेखिकाएँ न 
लेखक पं पत्रकार मे 

रण्क्त्क्ल््ः जाए 


में अधिक। कविताओं का संग्रह भी अधिकांश उन हिस्सों 
को चुन कर किया गया है, जहाँ ये लेखिकाएँ ' पातित्रत' की 
बात करती हों, अपने पति या पिता की वंशावली गिनाती हों 
या भजन कर रही हों। ध्यान देने की बात है कि इन भजनों 
के बीच से कहीं-कहीं उनका व्यक्तिगत जीवन और उनकी 
यौनिकता भी मुखरित हो जाती थी, लेकिन यह सब कुछ 
भक्ति के उसी आवरण में इन संग्रहों का हिस्सा बन सका, 
*रहस्य' के रूप में जिसका ज़िक्र बार-बार स्त्री कवयित्रियों 
के संदर्भ में किया जाता है। 
कबवयित्रियों पर विचार करने वाले आलोचक उन्हें कई 
आधारों पर ख़ारिज कर दिया करते थे। कभी उनकी कविता 
में शास्त्रीय नियमों और रीतियों का अभाव इसका कारण 
होता था तो कभी इनकी कविताएँ इस आधार पर ख़ारिज 
कर दी जाती थीं कि वे उन विषयों पर क्‍यों लिख रही हैं 


जित्तका संबंध “पुरुष साहित्य' से है। उन्हें 'स्त्री उपयोगी' , 


या “ललना साहित्य' के दायरे में रहकर ही लेखन करनां 
च्ाहिए। इस संबंध में स्त्री कवयित्रियों की रचनाओं पर 
विचार करने वाले आलोचक रमाशंकर शुक्ल 'रसाल' की 
यह टिप्पणी ध्यान देने योग्य है : 


स्त्री-साहित्य जो थी हमारे सामने इस समय उपस्थित 
है, उसी शैली से हमें रचा हुआ मिलता है जिस शैली 
से हमारा पुरुष-साहित्य रचा हुआ प्राप्त होता है। स्त्रियों 
ने ग्रायः पुरुष कवियों की ही सभी प्रधान शैलियों और 
विषयों का अनुकरण किया है और उन्हीं के समान 
साधारण तथा व्यापक साहित्य की रचना की है। यदि 
युरुषों ने कृष्ण और राम--काव्य लिखा है तो स्त्रियों के 
श्री एक विशाल दल ने साधारण रूप से ऐसा ही काव्य 
. लिखा है। ... केवल कुछ ही ऐसी स्त्रियाँ हुई हैं जिन्होंने 
. अपनी समाज को सम्मुख रख कर स्थत्रियोचित साहित्य 
की रचना करने का विचार करते हुए अपनी समाज के 
उपयुक्त विषयों पर लिखा है। खेद है कि इन देवियों का 
अनुकरण करके हमारी दूसरी बहनों ने स्त्री साहित्य के 
स्वतंत्र रूप का निर्माण करना न जाने क्‍यों अच्छा नहीं 
समझा और उसे दूर ही रख दिया। हमारी समझ से यदि 
हमारी बहनें इस ओर ध्यान दें और अपनी समाज के 
लिए स्वतंत्र तथा प्रथक साहित्य का निर्माण करने का 
प्रबल करें तो बहुत अच्छा हो और थोड़े ही दिनों में 
स्त्री साहित्य का सुंदर प्रसाद बनकर तैयार हो जाए। इस 
काल में कतिपय सुयोग्य लेखकों ने बाल-साहित्य के 
निर्माण का कार्य सुचारु रूप से सफलता के साथ आरंभ 

कर दिया है। इसी प्रकार हमारी देवियों को बालिका और 
ललना साहित्य के निर्माण का कार्य करना चाहिए।*९ 


स्त्रियों के साहित्य के संबंध में “स्वतंत्र” होने का 
आशय यहाँ वैचारिक स्वतंत्रता नहीं थी। यह साहित्य--जिसे 
आलोचक ने 'पुरुष-साहित्य' कहा उसकी विधाओं और 
विषयों से स्वतंत्रता थी। इसे और अधिक स्पष्ट करते हुए 
उन्होंने आगे लिखा : 


“यह दूसरी बात है कि राव-राजाओं तथा कुछ धनी-मानी 
श्रेष्ठ जनों के यहाँ स्त्री शिक्षा का कुछ संचार या प्रचार 
रहा हो। साधारण रूप से स्त्री समाज में शिक्षा का प्रचार 
न था। ऐसी दशा में यह आशा कदापि नहीं की जा सकती 
कि स्त्रियाँ काव्य-शास्त्र तथा छंद-शास्त्र का पर्याप्त ज्ञान 
० 3 ग्रौप्त करके-सौलित्यिंक परंपरा से पूर्ण परिचित होते हुए 
५० भी कार्व्य की रचना करने में समता और सफलता ग्राप्त 
करें सकतीं। हाँ; वे स्त्रियाँ अवश्य अपवाद रूप में आ 
सकती हैं जिन्हें या तो यथोचित साहित्य की शिक्षा दी गई 
थी या जो सहित्यज्ञों अथवा सुयोग्य कवियों के संपर्क 
का सौभारय प्राप्त करे सकती थीं। वस्तुत: प्रायः जितनी 
स्त्रियों ने इस काले में काव्य-रचना की है वे बड़े घरों 
की ऐसी ही स्त्रियाँ थीं जिन्हें शिक्षा और सत्संग दोनों या 
दौीनों में से किसी एक की प्राप्ति का सौभाग्य मिला था। 
उनमें भी बहुत ही कम ऐसी सस्त्रियाँ हैं जिन्होंने छंद-शास्त्र 
की नियम-नियांत्रित छंदों में रचनाएँ की हों। प्राय: स्क्ियों 
ने पद-शैली में ही अपना काव्य लिखा है। क्योंकि प्रथम 
तो कृष्ण-काव्य की यही शैली मुख्य और विशेष प्रचलित 
ठहरती है और दूसरे इसकी रचना छन्द-रचना के समान 
अ्म-साध्य तथा कठिन नहीं है। जिन थोड़ी-सी स्त्रियों ने 
छंदात्मक काव्य लिखा है उनमें भरी यह बात देखी जाती 
है कि उन्होंने भी केवल के ही छंद लिये हैं जिनकी रचना 
सरल; साधारण ओर स्पष्ट है। इतना होते हुए भी स्त्रियों ने 
इस बात का सफल प्रयत्न किया है कि वे उन सब प्रधान 
शैलियों में रचनाएँ करें जो उस समय के साहित्यःक्षेत्र में 
महाकावियों के द्वारा प्रचलित की जाकर उपस्थित थी। /*! 
'स्त्रियोपयोगी ' विषयों और 'ललना साहित्य ' का आग्रह 
स्त्रियों की रचनाशीलता से जुड़े उस पूर्गग्रह के साथ घुल- 
मिल गया जिसमें स्त्रियों को 'पुरुष साहित्य' की नकल करने 
वाले और साहित्यिक क्षेत्र में एक अवांछित अतिक्रमणकारी 
के रूप में देखा जा रहा था। शुक्ल जी ने अपने इतिहास 
में किसी स्त्री कवि को जगह नहीं दी। बंगमहिला और 
महादेवी को छोड़कर। स्त्रियोचित और स्त्रियोपयोगी के 

इस आग्रह ने केवल स्त्रियों को ही साहित्येतिहास से बाहर 
नहीं किया। इसने ऐसी परिस्थिति पैदा कर दी कि केवल 
उन्हीं स्त्रियों और उनके भी उन्हीं पदों का संग्रह किया गया 
जिनसे उनका 'स्त्रियोपयोगी' होना सिद्ध होता था। ऐसे में 
पातिब्रत की शिक्षा का समर्थन करने वाले पद तो इन संग्रहों 
में शामिल किए गए लेकिन स्त्री शिक्षा को पातित्रत के दायरे 
से बाहर करने वाली हरदेवी जैसी स्त्रियों को इन संग्रहों से 
दूर ही रखा गया। हरदेवी द्वारा पातिब्रत के मज़ाक़ उड़ाने 
वाले साहित्य को दस्तावेज के रूप में सुरक्षित रखने की 
तो कल्पना भी नहीं की जा सकती। पितृसत्तात्मक शोषण 
पर रोती, आँसू बहाती कवयित्रियों को तो सहानुभूति के 
साथ जगह दे भी दी जाती थी लेकिन पातित्रत्य जैसी सीख 
को नकार देने वाली स्त्रियों के लिएं-इन किताबों में कोई 
>जगह नहीं थी। हो भी कैसें जब साहित्येतिहासकार शुक्ल 
जी खुद पर्दे के पीछे बैठकर बात करनें वाली बंगमहिला 


'चिरजी कुँवरी ,, रतनकुँवरि बीबी, प्रतापबाला, 
बाई, चंद्रकला, जुगलप्रिया, रामप्रिया, 
कुमारी, राजरनी देवी, हेमंतकुमारी देवी 
देवी, रमादेवी, मल्लिका, वृषभानु कुँवरी, 
' चंदेल, बुंदेल बाला, कमलाबाई किबे, 
बती देवी तथा बंगमहिला आदि प्रमुख 
खिकाएँ हैं--जो उन्नीसवीं सदी के दौरान सक्रिय 

। यहाँ इनमें से कुछ ही लेखिकाओं पर विचार 

५ जिन संग्रहों में इन लेखिकाओं के पदों 
है, बहाँ इन लेखिकाओं द्वारा रची 
मे तथा कुछेक रचनाओं के साथ इनके 
| के बारे में भी थोड़ी-बहुत जानकारी 


की हिंदी की दुनिया उससे कुछ जुदा नज़र जिप्े 
हम अभी तक जानते हैं। हर लेखिका ने क़रीब दस से 
अधिक पुस्तकों की रचना की। सभी का जीवन-संघर्ष और 
सामाजिक परिवेश उनन्‍नीसवीं सदी के हिंदी लोकवृत्त की 
एक अलग ही कहानी कहता है। इनमें से कई रानी-महारानी 
या जमींदार घरों से थीं, कई किसी मास्टर या सम्पादक के 
परिवार से, कुछ चिकित्सक थीं, कुछ शिक्षिकाएँ तो कुछ 
केवल गृहिणियाँ। किसी को समस्यापूर्ति में महारत हासिल 
थी। कोई रासिक मित्र जैसी श्रृंगारिक साहित्य की पत्रिकाओं 
की नियमित लेखिका। यह सभी सूचनाएँ निर्मल जी, मुंशी 
देवी प्रसाद और सावित्री सिन्हा की किताबों में सूत्र रूप में 
मौजूद हैं। लेकिन इन सूचनाओं के चयन और व्याख्या में 
इन लेखकों की अपनी दृष्टि ने इतिहासलेखन के कार्य को 
और भी चुनौतीपूर्ण बना दिया है। मसलन, अगर चंद्रकला 
और बलदेव के प्रेम-प्रसंग को छिपाने की इतनी अधिक 
कोशिश निर्मल जी ने न की होती तो चंद्रकला का साहित्य 
और जीवन उन्‍नीसवीं सदी के प्रति जिज्ञासा रखने वाले 
पाठक के लिए अधिक खुल कर सामने आता। 

ऐसे में उन्‍नीसवीं सदी की हर लेखिका अपने आप 
में एक विस्तृत अध्ययन का विषय है। इन स्त्रियों का 
जीवन उन्‍नीसवीं सदी में स्त्री की सार्वजनिक मौजूदगी के 
अलग-अलग आयामों को दर्शाता है। हरदेवी पितृसत्ता को 
सीधी चुनौती देने वाली लेखिका के रूप में दिखती हैं। 
हेमंतकुमारी आदि उनन्‍नीसवीं सदी की उस समाजसुधारक 
स्त्री का प्रतिनिधित्व कर रही हैं जिसे एक अच्छी शिक्षा 
मिली और जिसने रूढ़िवादी पितृसत्ता पर सवाल भी उठाए 
लेकिन फिर भी उन्होंने सुधारवादी पितृसत्ता की शर्तों का 
सार्वजनिक मंचों से समर्थन किया और कभी-कभार स्त्री 
की सैद्धांतिक अधीनता को स्वीकार भी कर लिया। चंद्रकला 
उस रीतिकालीन कवयित्री की उन्‍नीसवीं सदी-उत्तरार्ध में 
निरन्‍्तरता को प्रतिबिम्बित करती है जिसे स्त्री यौनिकता के 
बदल रहे विक्टोरियन असर वाले नियम-क्रायदों की कोई 
परवाह नहीं थी। वह समाज सुधारक नहीं थी लेकिन अपने 
जीवन और लेखन में वह इन आधुनिक सुधारवादी स्त्रियों 
से अधिक मुक्त थी। 

उन्नीसबीं सदी की इन स्त्री लेखिकाओं का होना ही 
अब तक हुए इतिहासलेखन पर प्रश्नचिहन लगाने के लिए 
काफ़ी है। यह सच है कि भक्ति या श्रृंगारिक कविता 
वाली बहुत-सी कववित्रियों ने 'स्त्री शिक्षा ' की उसी पातिन्रत 


भर 


धर्म आधारित अवधारणा को स्वीकार किया लेकिन बहुत-सी . ध्यान देने लायक़ भी समझते थे? भारत भगिनी पत्रिका जो दो 
लेखिकाएँ इन विषयों पर सीधी बहस का निमंत्रण देती भी. दशकों तक निकाली गई, जिसका सर्कुलेशन लड़कियों के 
दिखती हैं। क्या सीमन्तनी उपदेश या ' स्त्रियों पप सामाजिक. स्कूलों से लेकर आर्यसमाज के कार्यालयों तक सभी जगह 
अन्याय' और अग्रवाल स्त्री द्वारा लिखित मर्द औत का. हुआ करता था, उसके एक भी लेख, किसी भी अंक का 
किस्सा जैसी किताबों में स्त्रियों द्वार उठाए गए प्रश्नों का. उल्लेख हिंदी साहित्य के इतिहास में नहीं किया जा सकता 
जबाब हिंदी के लेखकों ने देने की कोशिश की? क्या बेइन.._ था? ऐसे तमाम सवाल हैं जिनका सामना अब उननीसवीं 
स्त्रियों के लेखन तथा उनके द्वारा उठाए जा रहे सवालों को. सदी के हर अध्येता को करना ही होगा। 

